



■ कोचिंग सेंटर के प्रसार, इससे पैदा सामाजिक मुद्दों की समीक्षा करेगी संसदीय समिति -6



■ केंद्रीय उद्योग मंत्री गोयल ने कहा- भारत-कनाडा एफटीए वार्ता फिर करेंगे शुरू -6



■ निहित स्वार्थों के लिए आपराधिक न्याय तंत्र के दुरुपयोग की निंदा होनी चाहिए -5



■ दूसरे टेस्ट में भी हालत पतली, बल्लेबाजों की गैर जिम्मेदारी से 201 रन पर सिमटा भारत -10

6th वार्षिकोत्सव विशेषांक
मेरा शहर-मेरी प्रेरणा

अमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ ■ बरेली ■ कानपुर
■ मुरादाबाद ■ अयोध्या ■ हल्द्वानी

मार्गशीर्ष शुक्ल पक्ष पंचमी 10:57 उपरांत षष्ठी विक्रम संवत् 2082

लखनऊ

मंगलवार, 25 नवंबर 2025, वर्ष 35, अंक 296, पृष्ठ 12+4 ■ मूल्य 6 रुपये



जहाँ जाए
रिश्ते
बनाए



KITCHEN KING MASALA

रसप्रेम स्वाद



मसाले • अचार • चाय • पापड़ • गुलाब जामुन मिक्स • सेवईयाँ • वन-वन नूडल्स • अगरबत्ती • धूपबत्ती • पूजाकिट आदि



AVAILABLE ON



www.goldiee.com

f /goldieegroup1980

@ /goldieegroup

/goldieegroup

in /goldieegroup



लखनऊ में आयोजित 19वीं राष्ट्रीय जंबूरी में स्काउट परेड के दौरान उत्तराखंड व उत्तर प्रदेश की टीम के बच्चे और आयोजन में शामिल प्रतिभागियों व मौजूद लोगों का सुरक्षा के बीच अभिवादन करतीं राज्यपाल आनंदीबेन पटेल।



फोटो : प्रमोद शर्मा



आयोजन के दौरान पारंपरिक वेशभूषा में शामिल प्रतिभागी।



मुख्यमंत्री योगी की तस्वीर अपने कैनवास पर उतारता छात्र।



आयोजन के दौरान अपनी कला का प्रदर्शन करते छात्र।

न्यूज ब्रीफ

25 दिसंबर तक बनेंगे आयुष्मान कार्ड

अमृत विचार, लखनऊ : आयुष्मान भारत-प्रधानमंत्री जन आरोग्य योजना के अंतर्गत आयुष्मान कार्ड बनाने के लिए 25 नवंबर से 25 दिसंबर 2025 तक विशेष अभियान शुरू किया गया है। यह अभियान प्रदेश के सभी जनपदों में एक साथ संचालित होगा। उप्र. में स्टेट एजेंसी फॉर कॉमिग्रहेन्सिव हेल्थ एंड इंटीग्रेटेड सर्विसेज (साजीज) की मुख्य कार्यपालिका अर्चना वर्मा ने बताया कि विशेष अभियान का उद्देश्य यह सुनिश्चित करना है कि पात्र परिवारों के वे सदस्य, जिनका अब तक आयुष्मान कार्ड नहीं बन सका है, उन्हें योजना का लाभ तुरंत उपलब्ध कराया जाए।

प्रदेश के तापमान में आ सकती गिरावट

अमृत विचार, लखनऊ : प्रदेश में हवाएं कंपकपाने वाली सर्दी लेकर लौटी हैं। उत्तर पश्चिमी हवाओं के लौटने से फिलहाल दिन-रात के तापमान में जहां कमी आएगी, वहीं आने वाले दिनों में तापमान में और गिरावट दर्ज की जा सकती है। इस बीच कई जिलों में कोहरे का भी सिलसिला जारी रहेगा। मौसम केंद्र लखनऊ के प्रमुख की ओर से जानकारी दी गई है कि लखनऊ और आस-पास सुबह के समय कुहासा-कोहरा और बाद में आसमान में धुंध रहने की आशंका है। अधिकतम और न्यूनतम तापमान क्रमशः 27 और 13 डिग्री सेल्सियस के आसपास रहेगा। मौसम विभाग के अनुसार, अगले 48 घंटों तक उत्तर पश्चिमी हवाएं चलती रहेंगी।

खादी महोत्सव में 27 लाख की बिक्री दर्ज

अमृत विचार, लखनऊ : राजधानी के केंद्रीय संस्कृत विश्वविद्यालय, गोमती नगर में चल रहे खादी महोत्सव के दौरान प्रतिदिन खादी प्रेमियों की बढ़ती भीड़ देखी जा रही है। प्रदर्शनी में अब तक लगभग 27.34 लाख रुपये की बिक्री दर्ज की जा चुकी है। बोर्ड के मुख्य कार्यपालक अधिकारी शिशिर ने बताया कि खादी उत्पादों को आधुनिकता से जोड़कर विकसित किया जा रहा है।

गोवंश व्यवस्थाओं को लेकर दिए सख्त निर्देश

अमृत विचार, लखनऊ : पशुधन विकास मंत्री धर्मपाल सिंह ने अधिकारियों को सख्त निर्देश दिये हैं कि निराश्रित गोवंश के बेहतर देखभाल, रखरखाव एवं अन्य व्यवस्थाओं के लिए एक समान में सभी गोशालाओं का निरीक्षण सुनिश्चित हो। पशुधन मंत्री ने सोमवार को विधान भवन स्थित अपने कार्यालय कक्ष में गोआश्रय स्थलों की व्यवस्था गोवंश के रखरखाव एवं सुविधाओं की समीक्षा कर रहे थे। गोआश्रय स्थलों पर गोवंश को ठंड से बचाव के लिए तिरपाल, अलाव, भूसा आदि की पर्याप्त व्यवस्था की जाए। ठंड से किसी भी गोवंश की मृत्यु न हो।

2500 प्रगतिशील किसानों को मिलेगी ट्रेनिंग

अमृत विचार, लखनऊ : राज्य सरकार प्रदेश में आम के निर्यात को बढ़ावा देने की तैयारी में है। इस उद्देश्य से गुड एपीकचर प्रोविटसेस (इंडीगो) के प्रयोग एवं सर्टिफिकेशन को लेकर सोमवार को अपर मुख्य सचिव उद्यान एवं खाद्य प्रसंस्करण बीएल मीणा की अध्यक्षता में बैठक हुई। बैठक में तय किया गया कि न्यूनतम 2500 किसानों, निर्यातकों एवं एफपीओ को इंडीगो ट्रेनिंग देकर उनके उत्पादों को प्रमाणित किया जाएगा। बैठक में बताया गया कि प्रदेश के आमों की वैश्विक मांग को देखते हुए निर्यात को रफ आयाम देने के लिए इंडीगो सर्टिफिकेशन कार्यक्रम दो चरणों में संचालित किया जाएगा। प्रथम चरण में प्रगतिशील किसानों, एफपीओ और निर्यातकों को दो दिवसीय प्रशिक्षण दिया जाएगा, जिसमें प्रसंस्करण आधारित उत्पादों की फूड सेफ्टी एवं हाइजीन पर विशेष जोर रहेगा। द्वितीय चरण में वयंनित एफपीओ के सहयोग से प्रगतिशील किसानों के प्रक्षेपों पर मॉडल फार्म स्थापित किए जाएंगे।

‘जंबूरी’ बच्चों के उज्ज्वल भविष्य की मजबूत नींव

भारत स्काउट एंड गाइड की 19वीं राष्ट्रीय जंबूरी का राज्यपाल ने किया उद्घाटन, बच्चों की हौसलाअफजाई की

राज्य ब्यूरो, लखनऊ

अमृत विचार : भारत स्काउट एंड गाइड की 19वीं राष्ट्रीय जंबूरी का उद्घाटन सोमवार को राज्यपाल आनंदीबेन पटेल ने किया। राज्यपाल ने डिफेंस एक्सपो ग्राउंड वृंदावन योजना में आयोजित उद्घाटन समारोह में देश-विदेश से आये स्काउट-गाइड्स के उत्साह, अनुशासन और प्रस्तुतियों की सराहना की।

राज्यपाल ने बच्चों की हौसलाअफजाई की और कहा कि आपको ऊर्जां ग्रंव का अनुभव कराती है। बच्चों की प्रस्तुतियों को देख प्रफुल्लित हुईं राज्यपाल ने कहा कि आप सभी को देखकर बहुत खुशी होती है। मन में इच्छा होती है कि ईश्वर हमें फिर से छोटा बच्चा बना दे। आप देश के भविष्य हैं। उन्होंने कहा कि स्काउट-गाइड संस्थाएं बच्चों में सेवा, नेतृत्व, अनुशासन और राष्ट्रप्रेम जैसे मूल्यों को सुदृढ़



डिफेंस एक्सपो ग्राउंड में आयोजित राष्ट्रीय जंबूरी में स्काउट गान के दौरान राज्यपाल आनंदीबेन पटेल, साथ में राष्ट्रीय मुख्य आयुक्त डॉ. केके खंडेलवाल व प्रादेशिक मुख्य आयुक्त डॉ. प्रभात कुमार व अन्य।

करती हैं। उन्होंने कहा कि भारत स्काउट एंड गाइड की 19वीं राष्ट्रीय जंबूरी, हीरक जयंती जंबूरी, संगठन के 75 गौरवशाली वर्षों की पूर्णता का उत्सव है। आयोजन में देश-विदेश के 33,000 से अधिक स्काउट-गाइड प्रतिभागी हिस्सा ले रहे हैं।

उद्घाटन समारोह के दौरान ऊर्जा, अनुशासन और सांस्कृतिक उत्साह से भरा वातावरण ‘‘भारत माता की जय’’ और वंदे मातरम् के नारों से गुंजायमान रहा।

राज्यपाल ने विभिन्न प्रदेशों और विदेशों से आए स्काउट-गाइड प्रतिभागियों, शिक्षकों, प्रशिक्षकों एवं

अभिभावकों का स्वागत करते हुए कहा कि जंबूरी बच्चों के लिए सीखने, अनुभव साझा करने और अपनी प्रतिभा प्रदर्शित करने का उत्कृष्ट मंच है। उन्होंने आयोजन को भारत की एकता और विविधता का सशक्त प्रतीक बताया। उन्होंने कहा कि ऐसे कार्यक्रम बच्चों के आत्मविश्वास

एसआईआर में गड़बड़ियों का आरोप

राज्य ब्यूरो,लखनऊ

अमृत विचार : सपा ने मतदाता सूची पुनरीक्षण (एसआईआर) प्रक्रिया में गंभीर अनियमितताओं और तकनीकी खामियों का आरोप लगाते हुए राज्य के मुख्य निर्वाचन अधिकारी को ज्ञापन सौंपा है। सपा प्रदेश अध्यक्ष की ओर से सौंपे गए ज्ञापन में कहा गया है कि 4 नवंबर 2025 से शुरू एसआईआर प्रक्रिया के दौरान 403 विधानसभा क्षेत्रों के 1,62,486 मतदेय स्थलों पर 15.44 करोड़ मतदाताओं के गणना प्रपत्रों को गलत तरीके से बीएलओ ऐप में अपलोड किया जा रहा है, जिसे अब एडिट भी

● सपा ने राज्य मुख्य निर्वाचन अधिकारी को सौंपा ज्ञापन, केंद्रीय निर्वाचन आयोग से की उच्च स्तरीय जांच की मांग

नहीं किया जा सकता। वहीं, भारत निर्वाचन आयोग से तत्काल उच्च स्तरीय जांच की मांग की है। प्रदेश अध्यक्ष ने सोमवार को सौंपे ज्ञापन में बताया कि इस गलत अपलोडिंग का सीधा असर 9 दिसंबर 2025 को जारी होने वाली मतदाता सूची पर पड़ेगा, जिसके बाद बढ़ी संख्या में वैध मतदाताओं को ईआरओ द्वारा नोटिस भेजे जाएंगे और दस्तावेज सत्यापन के अभाव में उनके नाम 7 फरवरी

2026 की अंतिम सूची से हट सकते हैं। साथ ही कहा गया कि 2025 व 2003 की मतदाता सूची दोनों में नाम वाले लाखों मतदाताओं ने सही प्रपत्र भरकर जमा किए पर ऐप में 2003 वाली प्रविष्टि ‘‘नॉट फाउंड’’ बताती है। कई स्थानों पर ईआरओ और सुपरवाइजर बीएलओ पर दबाव बनाकर गणना प्रपत्रों को ‘‘तृतीय विकल्प’’ में जबरन सबमिट करा रहे हैं, जिससे मतदाता सूची की विश्वसनीयता प्रभावित हो रही है। सपा मांग करती है कि इन गंभीर गड़बड़ियों की उच्च स्तरीय जांच कर तत्काल सुधार कराया जाए, ताकि करोड़ों मतदाताओं के अधिकार सुरक्षित रह सकें।

मेडिकल सप्लाई कॉरपोरेशन में जीएम की सेवा समाप्त

राज्य ब्यूरो, लखनऊ

अमृत विचार : उत्तर प्रदेश मेडिकल सप्लाई कॉरपोरेशन (यूपीएमएससीएल) में संविदा पर तैनात महाप्रबंधक उपकरण उज्जवल कुमार की सेवा समाप्त कर दी गई है। यह कार्रवाई सोमवार को कॉर्पोरेशन के एमडी उज्जवल कुमार (आईएएस) ने विभाग में महिला कर्मचारियों द्वारा प्राप्त शिकायतों और वेंडरों की समस्याओं को लेकर की है।

जानकारी के अनुसार, महाप्रबन्धक उज्जवल कुमार

पर टेंडर प्रक्रिया में भ्रष्टाचार कर करोड़ों की संपत्ति अर्जित करने और महिला कर्मचारियों के साथ अनुचित व्यवहार करने सहित कई गंभीर आरोप थे। इसके अलावा, वेंडरों के साथ उनके रवैये को लेकर भी कई शिकायतें आई थीं, जिसमें उन्हें परेशान करने का उल्लेख किया गया। कॉर्पोरेशन के एमडी उज्जवल कुमार ने शिकायतों की गंभीरता को देखते हुए कठोर निर्णय लिया और मेडिकल इक्विपमेंट प्रोक्योरमेंट के जीएम की सेवाएं तत्काल प्रभाव से समाप्त कर दीं।

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने सोमवार को अपने सरकारी आवास पर आयोजित ‘जनता दर्शन’ में प्रदेशभर से आए फरियादियों की समस्याएं सुनीं और मौके पर मौजूद अधिकारियों को त्वरित निस्तारण के निर्देश दिए। योगी ने कहा कि जिले में ही डीएम-एसएसपी हर शिकायत का समाधान करें। उन्होंने कहा कि आर्थिक सहायता, अवैध कब्जे, पुलिस एवं बिजली-शिक्षा से जुड़े मामलों की अनदेखी न की जाए।

मुख्यमंत्री ने 52 से अधिक फरियादियों से व्यक्तिगत रूप से

● आर्थिक सहायता, अवैध कब्जे पुलिस व बिजली-शिक्षा से जुड़े मामलों की अनदेखी न करने की दी हिदायत

मुलाकात की और आश्चस्त किया कि सरकार हर पीड़ित के साथ खड़ी है। मुख्यमंत्री ने सभी जिलाधिकारियों और वरिष्ठ पुलिस अधीक्षकों को स्पष्ट निर्देश दिए कि जिले में प्राप्त होने वाली सभी शिकायतों को गंभीरता से सुनें और तय समयावधि के भीतर उनका समाधान कराएं। अधिकारियों को निर्देशित किया कि जिले में होने वाली जनसुनवाई को प्रभावी बनाते हुए किसी भी पीड़ित को समाधान के लिए लंबी प्रतीक्षा न करनी पड़े।



अपने सरकारी आवास पर आयोजित जनता दर्शन में लोगों की समस्याएं सुनते मुख्यमंत्री योगी आदित्यनाथ।

जनता दर्शन में गोरखपुर, शामली, झांसी, कन्नौज सहित कई जिलों से

लोग अपनी समस्याओं के साथ पहुंचे थे। मुख्यमंत्री ने सभी की बातें विस्तार

से सुनीं और संबंधित विभागों को त्वरित कार्रवाई के निर्देश दिए।

एनसीआर से सटे जिलों की हवा बेहद खराब

राज्य ब्यूरो, लखनऊ

अमृत विचार : प्रदेश के उन जिलों की वायु गुणवत्ता काफी खराब स्थिति में है, जो दिल्ली-एनसीआर से सटे हैं। देशभर में गाजियाबाद सबसे प्रदूषित शहर रिकार्ड हुआ है। हापुड़ का एक्यूआई 420 और नोएडा का 418 रिकार्ड हुआ।

केंद्रीय प्रदूषण नियंत्रण बोर्ड (सीपीसीबी) की ओर से जारी रिपोर्ट के अनुसार, लखनऊ, बरेली और कानपुर में भी वायु प्रदूषण चिंताजनक स्तर पर है। खासकर लखनऊ और कानपुर में वायु गुणवत्ता सूचकांक

● लखनऊ, बरेली और कानपुर में भी वायु प्रदूषण खतरनाक स्तर पर

(एक्यूआई) खतरनाक स्तर तक पहुंच जाता है। लखनऊ में एक्यूआई 361 के आसपास है, जबकि कानपुर में यह 388 है। बरेली में भी यही स्थिति है। गंभीर तथ्य यह है कि दिल्ली की स्थिति गाजियाबाद, हापुड़ और नोएडा से बेहतर है। वैसे सबसे प्रदूषित शहरों में मेरठ मंडल से गाजियाबाद, हापुड़, नोएडा, ग्रेटर नोएडा, मेरठ, बुलंदशहर, बाराबंकी के साथ मुजफ्फरनगर शामिल है।

आठ सदस्यीय एसआईटी ने शुरू की जांच

मामले की संवेदनशीलता और शासन की मॉनिटरिंग को देखते हुए एसपी सदीप कुमार मीना ने आठ नवंबर को एसएसआई प्रमोद कुमार यादव को जांच से हटा दिया और एसपी सुशील कुमार सिंह की अध्यक्षता में एसआईटी गठित की। इसमें सीओ सिटी अजय सिंह, कोतवाल पंकज कुमार पांडे, एसओजी प्रभावी अजय कुमार सिंह, विवेक ललितकांत यादव और एसआई अमिल कुमार यादव समेत आठ अधिकारी शामिल हैं। एसआईटी बैंक खातों से जुड़े दस्तावेज एकत्र कर विदेशी फंडिंग की प्रकृति का पता लगा रही है। जांच में पता चला है कि शमशुल हुदा और उनके बेटे तीरीफ राजा खान के एचडीएफसी बैंक में पांच खाते, सेंट्रल बैंक में दो, एसबीआई में तीन और आईसीआईसीआई बैंक ऑफ बड़ौदा, कोटक महिंद्रा तथा पीएनबी में एक-एक खाते हैं।

भी वह मदरसा शिक्षक के रूप में वेतन लेता रहा। भंडाफोड़ के बाद उसे दिए गए 16.55 लाख रुपये वेतन की वसूली का आदेश जारी

किया गया, जिस पर हाईकोर्ट ने रोक लगा दी है। मौलाना शमशुल हुदा खान आजमगढ़ के मिस्बाहुल उलूम मदरसा में कार्यरत था।





कोचिंग सेंटर के प्रसार, इससे पैदा सामाजिक मुद्दों की समीक्षा करेगी संसदीय समिति -6



केंद्रीय उद्योग मंत्री गोयल ने कहा- भारत-कनाडा एफटीए वार्ता फिर करेंगे शुरू -6



निहित स्वार्थों के लिए आपराधिक न्याय तंत्र के दुरुपयोग की निंदा होनी चाहिए -5



दूसरे टेस्ट में भी हालत पतली, बल्लेबाजों की गैर जिम्मेदारी से 201 रन पर सिमटा भारत -10

6th वार्षिकोत्सव विशेषांक
मेरा शहर-मेरी प्रेरणा

मार्गशीर्ष शुक्ल पक्ष पंचमी 10:57 उपांत षष्ठी विक्रम संवत् 2082

लखनऊ

मंगलवार, 25 नवंबर 2025, वर्ष 35, अंक 296, पृष्ठ 12+4 मूल्य 6 रुपये



2 राज्य | 6 संस्करण

लखनऊ बरेली कानपुर
मुगदाबाद अयोध्या हल्द्वानी

अलविदा ही मैंन..

धर्मंद ने वर्ष 1958 में निर्माता-निर्देशक अर्जुन हिगोरानी की फिल्म 'दिल भी तेरा हम भी तेरे' से बतौर अभिनेता बॉलीवुड में एंट्री ली, इसके बाद करीब 65 साल तक फ़िल्मी दुनिया की अहम शख्सियत बने रहे। इस बीच उन्होंने 300 से भी ज्यादा फिल्मों में काम किया। 1966 में फिल्म फूल और पत्थर की सफलता ने उन्हें ही मैंन की पहचान दी। इस फिल्म में दमदार अभिनय के कारण वह फिल्मफेयर के सर्वश्रेष्ठ अभिनेता पुरस्कार के लिए भी नामांकित किए गए। वर्ष 1997 में फिल्मफेयर के लाइफटाइम एचीवमेंट अवार्ड से उन्हें सम्मानित किया गया। अपने शानदार व्यक्तित्व के कारण उन्हें बॉलीवुड का 'ग्रीक गॉड' उपनाम भी मिला। अमेरिका की प्रसिद्ध टाइम मैगजीन का विश्व के दस सुंदर व्यक्तियों में उन्हें प्रथम स्थान देकर उनके चित्र को मुखपृष्ठ पर प्रकाशित किया गया था।



08 दिसंबर 1935 ...24 नवंबर 2025

बॉलीवुड के एक और सबसे चमकते सितारे का अवसान धर्मेंद्र ने दुनिया छोड़ी... अब दिलों में रहेंगे

मुंबई, एजेंसी

बॉलीवुड के एक और सबसे चमकदार सितारे का अवसान हो गया। ही मैंन के नाम से मशहूर और सिने प्रेमियों के चहेते धर्मेंद्र का सोमवार सुबह निधन हो गया। उन्होंने अपने आवास पर 89 की उम्र में अंतिम सांस ली। दोपहर के वक्त विले पार्ले स्थित पवन हंस श्मशान भूमि में उनका अंतिम संस्कार किया गया। बड़े बेटे और अभिनेता सनी देओल ने उन्हें मुखाग्नि दी। बॉलीवुड की कई हस्तियां उन्हें अंतिम विदाई देने पहुंचीं। धर्मेंद्र पिछले कुछ वक्त से बीमार

नहीं चमक पाए थे राजनीति में

धर्मेंद्र ने दशकों तक बड़े पर्दे पर राज किया लेकिन राजनीति में नहीं चमक पाए। 2004 में उन्होंने राजस्थान के बीकानेर से भाजपा के उम्मीदवार के रूप में लोकसभा चुनाव लड़कर जीता। लेकिन संसद में पहुंचने के बाद उनका राजनीति से जल्द ही मोहभंग हो गया। संसद में उनकी उपस्थिति बेहद कम रही। बाद में उन्होंने कहा था, मैं यह नहीं कहूंगा कि राजनीति में आना कोई गलती थी, लेकिन एक अभिनेता को राजनीति में नहीं आना चाहिए क्योंकि इससे दर्शकों और प्रशंसकों के बीच सामान्य स्वीकृति में विभाजन पैदा होता है। अभिनेता को हमेशा अभिनेता ही रहना चाहिए।

थथे और मुंबई के एक अस्पताल में उनका इलाज चल रहा था। परिवार ने इस महीने की शुरुआत में घर पर ही उनका इलाज जारी रखने का निर्णय लिया था। वह आठ दिसंबर को 90

वर्ष के हो जाते, लेकिन सोमवार सुबह उनकी निधन हो गया। उनका फिल्मी करियर 65 वर्षों का रहा। इस बीच उन्होंने करीब 300 फिल्मों में काम किया जिनमें सत्यकाम और शोले जैसी

तमाम यादगार फिल्मों में शामिल हैं।

विले पार्ले में पवन हंस श्मशान भूमि में उनके अंतिम संस्कार के दौरान उनके प्रशंसकों की भीड़ उमड़ पड़ी। उनकी पत्नी और जानीमानी अभिनेत्री हेमा मालिनी, बेटी इशा देओल और परिवार के अन्य सदस्य भी श्मशान स्थल पर पहुंचे थे। उनके दोस्त महानायक अमिताभ बच्चन के साथ फिल्म जगत की कई हस्तियां पहुंचीं। इनमें शबाना आज़मी, गोविंदा, आमिर खान, अभिषेक बच्चन, सलमान खान, अक्षय कुमार, संजय दत्त, रणवीर सिंह, दीपिका पादुकोण तथा जायद खान शामिल थे।



अभिनेता एवं पूर्व सांसद धर्मेंद्र जी का निधन भारतीय सिनेमा के लिए बड़ी ख़ाति है। सबसे लोकप्रिय अभिनेताओं में से एक, भारतीय सिनेमा की एक महान हस्त की रूप में वह ऐसी विरासत छोड़ गए हैं जो कलाकारों की युवा पीढ़ी को हमेशा प्रेरित करती रहेगी। उनके परिवार, दोस्तों और प्रशंसकों के प्रति हार्दिक संवेदना - द्रौपदी मुर्मु, राष्ट्रपति धर्मेंद्र जी का निधन भारतीय सिनेमा के एक युग का अंत है। जिस तरह उन्होंने विविध भूमिकाएं निभाईं, उसने अनगिनत लोगों को प्रभावित किया। धर्मेंद्र जी अपनी सादगी, विनम्रता और गर्मजोशी के लिए प्रशंसित थे। इस दुख की घड़ी में मेरी संवेदनाएं उनके परिवार, दोस्तों और असंख्य प्रशंसकों के साथ हैं। ओम शांति। - नरेंद्र मोदी, प्रधानमंत्री

न्यूज ब्रीफ

शहीदी दिवस: प्रदेश में आज सार्वजनिक अवकाश घोषित

लखनऊ। उत्तर प्रदेश में 25 नवंबर मंगलवार को सभी स्कूल-कॉलेज और दफ्तर बंद रहेंगे। इस दिन गुरु तेग बहादुर के शहादत दिवस को सार्वजनिक अवकाश की घोषणा कर दी गई है। योगी सरकार ने वर्ष 2025 के अवकाश कैलेंडर में संशोधन करते हुए गुरु तेग बहादुरजी के बलिदान दिवस पर घोषित अवकाश की तिथि बदल दी है। सामान्य प्रशासन विभाग के अनुसार पहले यह अवकाश 24 नवंबर को निर्धारित था, अब इसे 25 नवंबर कर दिया गया है। प्रमुख सचिव सामान्य प्रशासन मनीष चौहान ने इस संबंध में आदेश जारी किया है।

तमिलनाडु के तेनकासी में दो बसों की टक्कर में छह की मौत

तेनकासी। तेनकासी जिले के इंद्रेकल के पास सोमवार को दो निजी बसों की आमने-सामने की टक्कर में छह लोगों की मौत हो गई। इनमें पांच महिला और एक पुरुष था। पुलिस के मुताबिक यह हादसा तब हुआ जब आमने-सामने से आ रही दो निजी बसों की टक्कर हो गई। एक बस मधुरे से सेनकोडई और जबकि दूसरी तेनकासी से कोविलापट्टी/शंकरनकोविल जा रही थी। जांच से पता चला है कि हादसा एक चालक के तेज रफ्तार और लापरवाही से वाहन चलाने की वजह से हुआ। आशंका है कि आवरटेक करते समय किसी बस ने गलत दिशा में गाड़ी चला दी होगी।

संजय कपूर चुने गए एडिटर्स गिल्ड ऑफ इंडिया के अध्यक्ष

नई दिल्ली। वरिष्ठ पत्रकार संजय कपूर को निर्विरोध एडिटर्स गिल्ड ऑफ इंडिया का अध्यक्ष चुना गया है। हार्ड न्यूज के संपादक संजय कपूर वरिष्ठ पत्रकार अनंत नाथ का स्थान लेंगे। द हिंदू बिजनेस लाइन के पूर्व संपादक राघवन श्रीनिवासन और थंब प्रिंट एनई की प्रधान संपादक टेरेंसा रहमान को एडिटर्स गिल्ड की 22 नवंबर को हुई वार्षिक आम बैठक में क्रमशः गिल्ड का निर्विरोध महासचिव और कोषाध्यक्ष चुना गया है। नए पदाधिकारियों की घोषणा एडिटर्स गिल्ड ऑफ इंडिया की चुनाव समिति ने की, जिसमें वरिष्ठ पत्रकार राजदीप सरदेसाई और विजय नाइक शामिल थे। श्रीनिवासन और रहमान वरिष्ठ पत्रकार रूबेन बनर्जी और के वी प्रसाद का स्थान लेंगे।

सियासी दलों को गुमनाम नकद चंदा संबंधी याचिका पर नोटिस सर्वोच्च न्यायालय ने केंद्र सरकार, निर्वाचन आयोग और दूसरे पक्षों से मांगा जवाब

नई दिल्ली, एजेंसी

सुप्रीम कोर्ट ने केंद्र और निर्वाचन आयोग समेत अन्य पक्षों से उस याचिका पर जवाब मांगा है जिसमें राजनीतिक दलों को 2,000 रुपये से कम का "गुमनाम" नकद चंदा देने की अनुमति देने वाले आयकर अधिनियम के प्रावधान की वैधता को चुनौती दी गई है। याचिका में कहा गया है कि पारदर्शिता की यह कमी मतदाताओं को दानकर्ता और उनके उद्देश्य समेत राजनीतिक वित्तपोषण के स्रोत के बारे में महत्वपूर्ण जानकारी से वंचित करती है। इससे चुनाव प्रक्रिया की शुचित्ता कमजोर होती है और मतदाता वोट डालते समय तर्कसंगत, बुद्धिमत्तापूर्ण और पूरी तरह सूचित निर्णय लेने से वंचित रह जाते हैं।

याचिका में निर्वाचन आयोग को निर्देश देने की भी मांग की गई है कि वह किसी राजनीतिक दल के पंजीकरण और चुनाव चिन्ह के आवंटन के लिए एक शर्त निर्धारित



जिस चंदे की पहचान नहीं, उसे वापस कराए निर्वाचन आयोग

याचिका में कहा गया कि अधिनियम में धारा 13ए जोड़ी गई है और राजनीतिक दलों को मिलने वाली जमानत राशि पर ब्याज, मकान/संपत्ति से आय, अन्य स्रोतों से आय, तथा स्वेच्छिक चंदे के रूप में मिलने वाली किसी भी रकम को कुल आय की गणना से मुक्त रखा गया है। याचिका में यह निर्देश देने की भी मांग की गई है कि निर्वाचन आयोग सभी मान्यता प्राप्त राजनीतिक दलों के फॉर्म 24ए (चंदे विवरण) की जांच करे और जिन चंदों में दाता का पता या पैन नहीं दिया गया है, उस राशि को संबंधित दलों से वापस जमा करवाए। याचिका में केंद्रीय प्रत्यक्ष कर बोर्ड (सीबीडीटी) को पिछले पांच वर्षों के दौरान आयकर अधिनियम की धारा 142 और 143 के तहत राजनीतिक दलों द्वारा दाखिल आयकर रिटर्न और ऑडिट रिपोर्ट की जांच करने का निर्देश देने की भी मांग की गई है।

करे कि कोई भी दल नकद में कोई राशि प्राप्त नहीं कर सकता। न्यायमूर्ति विक्रम नाथ और न्यायमूर्ति संदीप मेहता की पीठ ने कहा कि मामले को चार सप्ताह बाद सुनवाई के लिए सूचीबद्ध किया जाएगा। इससे

आईटी एक्ट की धारा 13ए का खंड डी असंवैधानिक

याचिका में आयकर अधिनियम, 1961 की धारा 13ए के खंड (डी) को असंवैधानिक करार देते हुए रद्द करने की मांग की गई है और साथ ही सुप्रीम कोर्ट के 2024 के फैसले का भी हवाला दिया गया है, जिसमें चुनावी बांड योजना को रद्द कर दिया गया था। वकील जयेश के उन्नीकुप्पन के माध्यम से दायर याचिका में कहा गया है, याचिकाकर्ता यह निर्देश चाहता है कि राजनीतिक दल उन्हें कोई भी धनराशि देने वाले व्यक्ति का नाम और अन्य सभी विवरण उजागर करें तथा कोई भी धनराशि नकद में प्राप्त न की जाए, ताकि राजनीतिक चंदे में पारदर्शिता बनी रहे। अधिनियम की धारा 13ए राजनीतिक दलों की आय से संबंधित विशेष प्रावधान से जुड़ा है।

आज बंद हो जाएंगे बद्रीनाथ धाम के कपाट

देहरादून। देवभूमि उत्तराखंड के उच्च गढ़वाल हिमालयी क्षेत्र में स्थित विश्वविख्यात बद्रीनाथ धाम के कपाट आज शीतकाल के लिए बंद कर दिए जाएंगे और इसी के साथ इस वर्ष की चारधाम यात्रा का औपचारिक समापन हो जाएगा। बद्रीनाथ-केदारनाथ मंदिर समिति के अनुसार, मंगलवार अपराह्न दो बजकर 56 मिनट पर बद्रीनाथ धाम के कपाट शीतकाल के लिए बंद कर दिए जाएंगे। गढ़वाल हिमालय के चार में से तीन धामों के कपाट पहले ही बंद किए जा चुके हैं।

दिल्ली में 50% कर्मचारियों के लिए वर्क फ्रॉम होम लागू

नई दिल्ली, एजेंसी

दिल्ली में वायु प्रदूषण से लगातार खराब होते हालात के बीच राज्य सरकार ने सभी सरकारी और निजी दफ्तरों में 50 प्रतिशत कर्मचारियों के साथ काम करने का आदेश जारी किया है। बाकी 50 प्रतिशत कर्मचारी घरों से काम करेंगे।

यह आदेश चरणबद्ध प्रतिक्रिया कार्य योजना (ग्रेप) के तीसरे चरण के अनुसार सोमवार को जारी किया गया है। पर्यावरण विभाग की ओर से पर्यावरण (संरक्षण) अधिनियम,

प्रदूषण रोकने को राज्य सरकार ने जारी किया बाध्यकारी आदेश

1986 की धारा पांच के अंतर्गत जारी इस आदेश के दायरे में राष्ट्रीय राजधानी में चलने वाले दिल्ली सरकार के सभी कार्यालयों के साथ निजी प्रतिष्ठान भी शामिल हैं। आदेश में कहा गया है कि सरकारी कार्यालयों में सभी प्रशासनिक सचिव और विभागाध्यक्ष नियमित रूप से कार्यालय आएंगे और 50 प्रतिशत से अधिक कर्मचारी कार्यालय में प्रत्यक्ष रूप से उपस्थित नहीं होंगे।

आज बंद हो जाएंगे बद्रीनाथ धाम के कपाट

देहरादून। देवभूमि उत्तराखंड के उच्च गढ़वाल हिमालयी क्षेत्र में स्थित विश्वविख्यात बद्रीनाथ धाम के कपाट आज शीतकाल के लिए बंद कर दिए जाएंगे और इसी के साथ इस वर्ष की चारधाम यात्रा का औपचारिक समापन हो जाएगा। बद्रीनाथ-केदारनाथ मंदिर समिति के अनुसार, मंगलवार अपराह्न दो बजकर 56 मिनट पर बद्रीनाथ धाम के कपाट शीतकाल के लिए बंद कर दिए जाएंगे। गढ़वाल हिमालय के चार में से तीन धामों के कपाट पहले ही बंद किए जा चुके हैं।

भारत के 53वें सीजेआई बने न्यायमूर्ति सूर्यकांत

नई दिल्ली, एजेंसी

न्यायमूर्ति सूर्यकांत ने सोमवार को भारत के 53वें प्रधान न्यायाधीश के तौर पर शपथ ली। राष्ट्रपति द्रौपदी मुर्मू ने राष्ट्रपति भवन में एक समारोह में न्यायमूर्ति सूर्यकांत को शपथ दिलाई और उन्होंने हिंदी में शपथ ली। उपराष्ट्रपति सीपी राधाकृष्णन और प्रधानमंत्री नरेंद्र मोदी समेत कई वरिष्ठ नेता इस समारोह में शामिल हुए। न्यायमूर्ति सूर्यकांत को न्यायमूर्ति बीआर गवई के स्थान पर न्यायपालिका के सर्वोच्च पद पर नियुक्त किया गया है जो रविवार को सेवानिवृत्त हो गए।



न्यायमूर्ति सूर्यकांत को शपथग्रहण कराती राष्ट्रपति मुर्मू।

न्यायमूर्ति सूर्यकांत को 30 अक्टूबर को अगला प्रधान न्यायाधीश नियुक्त किया गया था, वह नौ फरवरी 2027 को 65 वर्ष का होने तक लगभग 15 महीने तक इस पद पर रहेंगे। शपथ



लड़ाकू जहाजों की नई पीढ़ी का हिस्सा है। यह स्वदेशी प्रौद्योगिकियों के साथ जटिल लड़ाकू जहाजों को डिजाइन करने, निर्माण करने और तैनात करने की भारत की समुद्री क्षमता का भी प्रतीक कहा गया है।

समुद्र में उतरा माहे श्रेणी का पहला युद्धपोत

मुंबई, एजेंसी

भारतीय नौसेना ने सोमवार को आईएनएस माहे को अपने बेड़े में शामिल किया, जो माहे श्रेणी का पहला पनडुब्बी रोधी युद्धक जहाज है। इस जहाज के सेवा में शामिल होने के बाद नौसेना की युद्ध क्षमता में बढ़ने की उम्मीद जताई गई है। यह जलपोत उथले जल के स्वदेशी

आईएनएस माहे के जलावतरण समारोह के मुख्य अतिथि सेना प्रमुख जनरल उपेन्द्र द्विवेदी ने इसे दुर्लभ उपलब्धि बताते हुए कहा कि इसके सेवा में शामिल होने से भारतीय नौसेना की समुद्री प्रभुत्व सुनिश्चित करने, तटीय सुरक्षा तंत्र को मजबूत करने और देश के विशाल तटीय जलक्षेत्र में भारत के समुद्री हितों की रक्षा करने की क्षमता में उल्लेखनीय वृद्धि होगी।

राष्ट्रपति द्रौपदी मुर्मू के समक्ष हिंदी में ली शपथ, सेवानिवृत्त होने तक 15 महीने रहेंगे शीर्ष न्यायिक पद पर

छह देशों के जज हुए समारोह में शामिल

इस बार का शपथ ग्रहण समारोह इस दृष्टि से भी ऐतिहासिक रहा क्योंकि इसमें भूटान, केन्या, मलेशिया, मॉरीशस, नेपाल और श्रीलंका समेत छह देशों के मुख्य न्यायाधीश और सुप्रीम कोर्ट के जज शामिल हुए। यह पहली बार है कि भारतीय मुख्य न्यायाधीश के शपथ ग्रहण समारोह में इतना बड़ा विदेशी न्यायिक प्रतिनिधिमंडल शामिल हुआ।

सूर्यकांत को बधाई दी। शपथ ग्रहण करने के बाद न्यायमूर्ति सूर्यकांत ने न्यायालय परिसर में महात्मा गांधी और डॉ. बीआर अंबेडकर की प्रतिमाओं पर पुष्पांजलि अर्पित की।

दिल्ली एयरपोर्ट पर टला हादसा, गलत रनवे पर उतरा अफगानी विमान

नई दिल्ली। इंदिरा गांधी अंतरराष्ट्रीय हवाई अड्डे पर रविवार को उस समय बड़ा हादसा टल गया, जब काबुल से आ रहा एरियान अफगान एयरलाइन का एक विमान गलती से उस रनवे पर उतर गया, जहां से एक दूसरा विमान उड़ान भर रहा था। डीजीसीए के एक वरिष्ठ अधिकारी ने बताया कि नियामक ने इस घटना की जांच शुरू कर दी है। उन्होंने बताया कि रनवे 29-आर पर ही एक अन्य विमान उड़ान भर रहा था। अफगानी विमान के गलत रनवे पर उतरने से बड़ा हादसा बाल-बाल बच गया। इस घटना से हवाई-अड्डा प्रशासन में अफरातफरी फैल गई।

सांस्कृतिक निरंतरता का संदेश देगा। मोदी हवाई अड्डे पर पहुंचने के बाद हैलीकॉप्टर से साकेत महाविद्यालय पहुंचेंगे। वहां से रोड-शो के रूप में श्री रामजन्मभूमि मंदिर पहुंचेंगे। यहां वह सरयू जल से स्नान करेंगे। इसके बाद मंदिर के परकोटे में पहुंचेंगे। यहीं से दर्शन पूजन की शुरुआत हो जाएगी। उम्मीद है कि सुबह करीब 10 बजे प्रधानमंत्री सप्तमंदिर पहुंच जाएंगे। महर्षि वशिष्ठ, महर्षि विश्वामित्र, महर्षि अगस्त्य, महर्षि वाल्मीकि, देवी अहिल्या, निषादराज गुहा और माता शबरी के मंदिरों में भी शीश झुकाएंगे। इसके बाद वे शेषावतार मंदिर भी जाएंगे।



शंङे का आरोहण करेंगे। ध्वज पर भगवान श्री राम की प्रतिभा और वीरता का प्रतीक चमकता सूरज, कोविदार वृक्ष की तस्वीर के साथ 'ॐ' लिखा होगा। पवित्र भगवा झंडा रामराज्य के आदर्शों को दिखाते हुए एकता और

अयोध्या कार्यालय। अमृत विचार: श्रीराम मंदिर ध्वजारोहण को लेकर राम की नगरी अयोध्या रंग-बिरंगी रोशनी से जगमगा गई। राम धुन गूंजने लगी है। प्रधानमंत्री मंगलवार को श्री राम मंदिर के शिखर पर भगवा ध्वज चढ़ाकर राममंदिर का निर्माण पूर्ण होने की घोषणा करेंगे। कार्यक्रम में शामिल होने के लिए संघ प्रमुख समेत कई हस्तियां अयोध्या पहुंच गई हैं। आम लोगों में मंगलवार के आयोजन को लेकर उत्साह है। पूरे नागर को साफ सुथरा करके सजाया गया है। लाइटें जगमगा रही हैं। प्रधानमंत्री मोदी और



रंग-बिरंगी रोशनी में नहाया राम मंदिर।

- अमृत विचार

उच्च पद पर अस्थायी रूप से काम करने पर भी मिलेगा उस पद का वेतन

● सेवा नियमों से जुड़े एक मामले में इलाहाबाद हाईकोर्ट की टिप्पणी

विधि संवाददाता,प्रयागराज

अमृत विचार : इलाहाबाद हाईकोर्ट ने सेवा नियमों से जुड़े एक मामले में कहा कि यदि कोई कर्मचारी स्थानापन्न क्षमता में उच्च पद पर काम करता है, तो नियमित पदोन्नति न होने पर भी वह उस अवधि के लिए उच्च पद के वेतन का हकदार है। ऐसे मामलों में उच्च वेतन से इनकार करना कानून के साथ-साथ सार्वजनिक नीति के भी विपरीत है।

उक्त आदेश मुख्य न्यायाधीश अरुण भंसाली और न्यायमूर्ति क्षितिज शैलेन्द्र की खंडपीठ ने उमाकांत पांडेय द्वारा दाखिल याचिका पर सुनवाई करते

पति की गरीबी के कारण उससे अलग होने वाली पत्नी भरण- पोषण की हकदार नहीं

प्रयागराज, अमृत विचार : इलाहाबाद हाईकोर्ट ने भरण-पोषण से जुड़े एक मामले पर सुनवाई करते हुए प्रधान न्यायाधीश, परिवार न्यायालय, चंदौली के आदेश को सही ठहराते हुए माना कि बिना पर्याप्त कारण पति से अलग रह रही पत्नी का सीआरपीसी की धारा 125 के तहत भरण-पोषण का दावा स्वीकार नहीं किया जा सकता है और यह दावा उसे स्थिति में और भी अमान्य हो जाता है जबकि रिकॉर्ड पर आए दस्तावेजों में उसके दूसरे पुरुष के साथ रहने के संकेत स्पष्ट मिले हों। उक्त आदेश न्यायमूर्ति मदन पाल सिंह की एकलपीठ ने श्रीमती गुड्डिया की ओर से दाखिल आपराधिक पुनरीक्षण याचिका को खारिज करते हुए पारित किया। कोर्ट ने माना कि दायित्व कोर्ट के तथ्यात्मक निष्कर्ष साक्ष्यों पर आधारित हैं। रिकॉर्ड के अनुसार महिला ने स्वीकार किया था कि वह अपनी इच्छा से मायके में रह रही थी। पति की खराब आर्थिक स्थिति को उसने अलग रहने का कारण बताया।

हुए पारित किया।

मामले के अनुसार याची रेलवे इंटर कॉलेज, मुगलसराय में प्रशिक्षित स्नातक शिक्षक (टीजटी) के रूप में कार्यरत थे। 30 नवंबर, 2004 को

प्रधानाध्यापक (जूनियर विंग) की सेवानिवृत्ति के बाद विभाग ने उन्हें स्थायी नियुक्ति होने तक ‘शिक्षक प्रभारी’ के रूप में कार्यभार सौंपा। याची ने लगभग तीन वर्ष चार माह

केवल लंबित आपराधिक मुकदमों के आधार पर शस्त्र लाइसेंस रद करना अवैध

प्रयागराज, अमृत विचार : इलाहाबाद हाईकोर्ट ने शस्त्र लाइसेंस रद्द करने के एक मामले में आजमगढ़ जिला प्रशासन की उस कार्यवाही को पूरी तरह पलट दिया, जिसमें याची का शस्त्र लाइसेंस केवल दो आपराधिक मुकदमों के दर्ज होने के आधार पर रद्द कर दिया गया था। कोर्ट ने माना कि शस्त्र लाइसेंस विशेषाधिकार हो सकता है, पर उसे छीनने के लिए पुख्ता और विधिक कारण होना अनिवार्य है। कोर्ट ने यह भी पाया कि जिलाधिकारी के आदेश में कहीं भी यह नहीं बताया गया कि लाइसेंसधारी ने हथियार का कौन-सा दुरुपयोग किया। एसएचओ की रिपोर्ट और एफआईआर को ही आधार बना देना हाईकोर्ट को “पूर्णतः असंतोषजनक” लगा। उक्त आदेश न्यायमूर्ति कृष्णाल रवि सिंह की एकलपीठ ने अरविंद राय की याचिका स्वीकार करते हुए पारित किया। मामले के अनुसार वर्ष 2010 में याची के विरुद्ध एक मामला आईपीसी तथा एससी-एसटी एक्ट के तहत और दूसरा आर्म्स एक्ट के तहत दर्ज किया गया।

तक (1 दिसंबर 2004 से 6 मार्च 2008) यह दायित्व निभाया। लेकिन रेलवे प्रशासन ने उन्हें उच्च वेतनमान देने से इनकार करते हुए तर्क दिया कि उन्हें कभी औपचारिक रूप से

पदोन्नत नहीं किया गया था और कोई नियम उन्हें हेडमास्टर का वेतन देने का समर्थक नहीं है। कैटेन भी यह तर्क स्वीकार कर याची के दावे को खारिज कर दिया। कोर्ट ने आदेश पलटते हुए

कहा कि विभाग ने स्वयं याची को अनुशासनात्मक कार्यवाही में हेड मास्टर संबोधित किया, इसलिए अब यह कहना कि वे केवल नियमित कार्य कर रहे थे, असंगत है। कोर्ट ने स्पष्ट किया कि यदि याची केवल नियमित कार्य ही कर रहे होते, तो विद्यालय तीन वर्ष से अधिक नहीं चल पाता। कोर्ट ने सुप्रीम कोर्ट के एक मामले का हवाला देते हुए कहा कि वास्तविक रूप से उच्च पद पर कार्य करने वाले व्यक्ति को ‘क्वांटम मेरिट’ के आधार पर वैध वेतन मिलना चाहिए। रेलवे द्वारा “दोहरे प्रभार भत्ते” के नियमों पर निर्भरता को कोर्ट ने अस्वीकार करते हुए स्पष्ट किया कि यह अतिरिक्त प्रभार नहीं, बल्कि वैकेंसी के स्थानापन्न कार्यभार का मामला था।

स्वामी विवेकानन्द महिला महाविद्यालय
एल्लिडको-II- के पीछे, शारदा नगर, लखनऊ
निकट भीमराव अम्बेडकर विश्वविद्यालय

अल्पसंख्यक संस्थान

डी.एल.एड. सत्र – 2025–26 में प्रवेश हेतु

वेबसाइट : www.svnmvedu.com.org/online registration

दिनांक– 24 नवंबर 2025 से 15 दिसम्बर 2025 तक ऑनलाईन आवेदन आमंत्रित है।
जो शासनादेश संख्या-1169/अरसठ-4-2025-2026/2013 वैसिक शिक्षा अनुभाग-4 दिनांक-12/11/2025 से आच्छादित होगा।

MOB: 9415418340, 9919515793 (मोहन सिंह) प्रबंधक

श्री महावीर प्रसाद महिला महाविद्यालय
सूर्यनगर, राजाजीपुरम, लखनऊ

अल्पसंख्यक संस्थान

डी.एल.एड. सत्र – 2025–26 में प्रवेश हेतु

वेबसाइट : smpmv.org/registration-form/

दिनांक– 24 नवंबर 2025 से 15 दिसम्बर 2025 तक ऑनलाईन आवेदन आमंत्रित है।
जो शासनादेश संख्या-1169/अरसठ-4-2025-2026/2013 वैसिक शिक्षा अनुभाग-4 दिनांक-12/11/2025 से आच्छादित होगा।

MOB: 8957464559, 9335905250 (अवधेश सिंह) प्रबंधक

छोटे भाई ने ही की थी बड़े की हत्या

हैदरागढ़, बाराबंकी, अमृत विचार : सगे भाई शराब के नशे में इस कदर धुत हुए कि रिस्ते किनारे रह गए और दोनों में मारपीट शुरू हो गई। छोटे भाई ने लाठी से ऐसा वार किया कि बड़े भाई की मौत हो गयी। घटना की रात शव ठिकाने लगाकर छोटा भाई गायब हो गया। हिरासत में रहे छोटे भाई ने जुर्म कुबूल कर लिया है, पुलिस ने उसे जेल भेज दिया। 22 नवंबर को ग्राम बिबियापुर निवासी रामविलास त्रिवेदी के बड़े पुत्र राजेन्द्र का शव घर में मिला था। घटना की रात से गायब छोटे भाई लवलेश को पुलिस ने दबोचा और पूछताछ शुरू की। उसने बताया कि नशे में बड़े भाई राजेन्द्र से कहासुनी हुई। उसने लाठी से राजेन्द्र पर वार कर दिया था।

शादी से लौट रही महिला के बैग से लाखों के जेवर चोरी

बाराबंकी, अमृत विचार : जैदपुर थाना क्षेत्र में शादी समारोह से लौट रही एक महिला के बैग से लाखों के जेवर चोरी हो गए।

भिटरहा निवासिनी रेखा पत्नी नोरज सोमवार को मसौली में एक शादी समारोह से लौट रही थीं। जैसे ही वह ई-रिक्शा से पल्हरी चौराहा पहुंचीं, उन्होंने देखा कि उनका बैग खुला हुआ है। शक होने पर जब उन्होंने बैग की जांच की तो उसमें रखे लाखों रुपये के जेवररात का डिब्बा गायब था। बैग से ढाई हजार रुपये नकद भी चोरी हो चुके थे। रेखा ने शोर मचाया, जिसके बाद आसपास मौजूद लोगों की भीड़

इकट्ठा हो गई। उसी समय यातायात प्रभारी रामयतन यादव भी मौके पर पहुंच गए। रेखा के संकेत पर ई-रिक्शा में बैठी एक अन्य महिला के सामान की तलाशी ली गई। तलाशी में रेखा का ज्वेलरी बॉक्स बरामद हो गया, जिसकी कीमत करीब छह लाख रुपये बताई जा रही है। हालांकि, तलाशी के दौरान मौका पाकर संदिग्ध महिला भीड़ को चकमा देकर फरार हो गई। रेखा ने कोतवाली पहुंचकर घटना की तहरीर दी। कोतवाल सुधीर कुमार सिंह ने बताया कि चोरी की घटना गंभीर है, आरोपी की तलाश के लिए पुलिस टीम लगाई गई है।

फंदे से लटका मिला युवक का शव

कोठी, बाराबंकी, अमृत विचार : थाना क्षेत्र में एक युवक का अर्द्धनग्न शव घर के एक कमरे में फांसी के फंदे से लटकता मिला। पर पहुंच गए। रेखा के संकेत पर ई-रिक्शा में बैठी एक अन्य महिला के सामान की तलाशी ली गई। तलाशी में रेखा का ज्वेलरी बॉक्स बरामद हो गया, जिसकी कीमत करीब छह लाख रुपये बताई जा रही है। हालांकि, तलाशी के दौरान मौका पाकर संदिग्ध महिला भीड़ को चकमा देकर फरार हो गई। रेखा ने कोतवाली पहुंचकर घटना की तहरीर दी। कोतवाल सुधीर कुमार सिंह ने बताया कि चोरी की घटना गंभीर है, आरोपी की तलाश के लिए पुलिस टीम लगाई गई है।

जानकारी के अनुसार क्षेत्र के अमसेरूवा गांव में रहने वाले कमलेश साहू (38) पुत्र मंशाराम का शव घर के अंदर कमरे में रस्सी से बने फंदे से लटकता मिला। सोमवार सुबह परिजनों ने घर का नजारा देखा तो रोना पिटना मच गया। सूचना मिलने पर पुलिस ने शव को पोस्टमार्टम के लिए भेज दिया है।



सप्तपुरियों में प्रथम श्रीअयोध्या धाम में मर्यादा पुरुषोत्तम प्रभु श्री राम की पावन जन्मभूमि पर

दिव्य-भव्य श्री राम जन्मभूमि मंदिर निर्माण पूर्ण होने के उपलक्ष्य में मंदिर के शिखर पर 22X11 फीट की

धर्म ध्वजा का पुनर्स्थापन

नरेन्द्र मोदी

प्रधानमंत्री

के द्वारा



गरिमामयी उपस्थिति

आनंदीबेन पटेल

राज्यपाल, उत्तर प्रदेश

डॉ. मोहनराव भागवत

सरसंघचालक, राष्ट्रीय स्वयंसेवक संघ

योगी आदित्यनाथ

मुख्यमंत्री, उत्तर प्रदेश

महंत नृत्यगोपाल दास

अध्यक्ष, श्री राम जन्मभूमि तीर्थ क्षेत्र न्यास

केशव प्रसाद मौर्य

उप मुख्यमंत्री, उत्तर प्रदेश

ब्रजेश पाठक

उप मुख्यमंत्री, उत्तर प्रदेश

सूर्य प्रताप शाही

मंत्री, कृषि, कृषि शिक्षा एवं कृषि अनुसंधान, उत्तर प्रदेश

जयवीर सिंह

मंत्री, पर्यटन एवं संस्कृति, उत्तर प्रदेश

एवं अन्य गणमान्य महानुभाव

दिनांक : 25 नवंबर, 2025 | समय : मध्याह्न 12:00 बजे | स्थान : श्री राम जन्मभूमि मंदिर परिसर, श्रीअयोध्या धाम

श्री राम जन्मभूमि मंदिर की विशेषताएं : 2.7 एकड़ में विस्तृत तीन मंजिला मुख्य मंदिर परिसर | श्रद्धालुओं, दर्शनार्थियों एवं पर्यटकों के लिए आवश्यक समस्त सुविधाओं की उपलब्धता | परकोटा के 6 मंदिरों (भगवान शिव, भगवान गणेश, भगवान हनुमान, सूर्यदेव, देवी भगवती एवं देवी अन्नपूर्णा) तथा शेवावतार मंदिर पर ध्वजदण्ड एवं कलश स्थापित | सप्त मण्डप में महर्षि वाल्मीकि, महर्षि वशिष्ठ, महर्षि विश्वामित्र, महर्षि अगस्त्य, रामभक्त निषादराज, माता शबरी एवं कृषि पत्नी अहिहत्या का मंदिर | संत तुलसीदास मंदिर तथा रामभक्त जटापु एवं गिलहरी की प्रतिमाएं स्थापित | 10 एकड़ में पंचवटी, 3.5 किमी लंबी नहरदीवारी, ट्रस्ट कार्यालय, अतिथि गृह, सभाभार इत्यादि

काम दमदार-डबल इंजन सरकार

▶ लाइव प्रसारण

DD NEWS & Youtube.com/DDNEWS



सूचना एवं जनसम्पर्क विभाग, उत्तर प्रदेश



UPGovtOfficial



CMOuttarpadesh



CMOfficeUP

अमृत विचार

तोड़ेंगे दम मगर, तेरा साथ न छोड़ेंगे...

विशेष डेस्क

अमृत विचार। मुंबई के फिल्म स्टूडियो की चमकती रोशनियाँ ने कई चेहरों को स्टारडम दिया, लेकिन कुछ नाम ऐसे हैं जो सिर्फ सितारा नहीं बने, बल्कि कई पीढ़ियों के दिलो-दिमाग में गहरे उतर गए। धर्मेद्र एक ऐसे ही अलेबेले अभिनेता थे। ही-मैन के नाम से मशहूर बॉलीवुड के इस सुपर स्टार की मुस्कान में अगर गांव की मिट्टी की महक थी, तो चाल में पंजाब के किसी फौजी जैसी चौकसी और आंखों में एक ऐसा अपनापन कि दर्शक उनके किरदार में खुद को परदे पर खोजने लगते थे। संवाद अदायगी का उनका अपना अंदाज, अभिनय में सादगी के साथ मर्दानगी की मिसाल ने लोगों को धर्मेद्र का दीवाना बना दिया था।

बॉलीवुड के बीते छह दशक से ज्यादा के सफर में पांच दशक तक 300 से ज्यादा फिल्मों वाले शानदार करियर की बदौलत किसी बादशाह की तरह लोगों के दिलों पर राज करने वाले दिलदार स्वभाव और बेजोड़ शख्सियत वाले धर्मेद्र ने अभी 8 नवंबर को ही अपना 89वां जन्मदिन मनाया था। इसके दो दिन बाद ही उन्हें अस्पताल में भर्ती कराया गया था। लेकिन फिल्म शोले में बसंती के लिए पानी की टंकी पर चढ़कर जान देने की जानदार एक्टिंग करने वाले धर्मेद्र जिस तरह फिल्म में मरना कैसिल करके टंकी से नीचे उतर आए थे, उसी तरह मौत को मात देकर घर आ गए थे। लेकिन निर्यात को कुछ और ही मंजूर था, जिसने हिंदी सिनेमा के इस लेजेंड को 24 नवंबर को दुनिया को अलविदा कहने के लिए मजबूर कर दिया।



मनोज कुमार न रोकते तो पंजाबी जट्ट धर्मेद्र नहीं बन पाते

धर्मेद्र के फिल्मी हीरो बनने की कहानी बड़ी दिलचस्प है। बात साल 1960 की है। पंजाब के एक छोटे से गांव का एक सीधा-सादा लड़का स्क्रीन पर दिलीप कुमार को देखकर हीरो बनने का सपना पाल बैठा था। लेकिन एक स्कूल मास्टर के बेटे के लिए ये सपना पूरा करना आसान नहीं था, यह जानते हुए भी इस पंजाबी जट्ट ने अटैची उटाई और पहुंच गया मायानगरी मुंबई। यह वह दौर था जब फिल्म इंडस्ट्री में ‘हीरो’ की परिभाषा सिर्फ खूबसूरत चेहरे और नपे-तुले एक्शन तक सीमित थी। लेकिन धर्मेद्र ने जल्दी ही इसे बदल दिया। उन्होंने हीरो को इंसान बनाया, और इंसान को हीरो की ऊंचाई दी। लेकिन इससे पहले उन्हें मुंबई में खासा संघर्ष करना पड़ा। उस समय फिल्म स्टूडियो के

बाहर काम मिलने के इंतजार में लाइन लगानी पड़ती थी। कई बार सड़क पर सोने की नौबत आ जाती थी। ऐसे में थक-हारकर धर्मेद्र ने एक दिन ट्रेन पकड़कर वापस पंजाब जाने का फैसला ले लिया। लेकिन किस्मत को तो कुछ और ही मंजूर था। पंजाब से ही अभिनेता बनने आए मनोज कुमार से मुलाकात हो गई। उन्होंने वापस जाने से रोक लिया और हासला बढ़ाया तो धर्मेद्र ने कुछ दिन और रुकने का फैसला किया। इसके बाद निर्देशक बिमल रॉय ने सबसे पहले धर्मेद्र को सॉफ्ट किया। फिर तो एक दिन जिस अभिनेता देव आनंद को धर्मेद्र पढ़े पर देखते थे, उन्होंने उन्हें अपने मेकअप रूम में बुलाया और आगे बढ़ने के लिए मोटिवेट किया।

अलविदा वीरू...

जन्म: 8 दिसंबर 1935

निधन: 24 नवंबर 2025

कुछ यादगार फिल्में

- फूल और पथर (1966) : जिसने उन्हें स्टार बना दिया
- सत्यकाम (1969) को सर्वश्रेष्ठ परफॉर्मेंस में गिना जाता है
- शोले (1975) : भारतीय सिनेमा का यादगार स्तंभ
- चुपके-चुपके (1975) : हिंदी कॉमेडी का स्वर्ण अध्याय
- धर्मवीर, काला सोना, सीता और गीता, यकीन, रजिया सुल्तान

1987 में सात हिट फिल्में

- साल 1987 धर्मेद्र के लिए सबसे लकी साबित हुआ। इस साल उनकी सात फिल्में हिट हुईं। इसके चलते धर्मेद्र डायरेक्टर्स के फेवरेट बन गए थे। 1987 में हिट हुई इन 7 फिल्मों ने धर्मेद्र को एक नई पहचान दी थी। ये 7 फिल्में थीं, ‘इंसानियत के दुश्मन’, ‘हुकुमत’, ‘लोहा’, ‘आग ही आग’, ‘मर्द की जुबान’, ‘वतन के रखवाले’ और ‘दादागिरी’, इन सभी फिल्मों ने बॉक्स ऑफिस पर धूम मचा दी थी।



भाजपा से खुद और पुत्र सांसद रहे, हेमा मालिनी तीसरी बार चुनी गईं

- हेमा मालिनी ने 2004 में भाजपा की सदस्यता ली तो कुछ दिनों बाद धर्मेद्र भी भाजपा में आ गए। पार्टी ने उन्हें बीकानेर से टिकट दिया। धर्मेद्र ने 15वीं लोकसभा में भारतीय जनता पार्टी से राजस्थान के बीकानेर निर्वाचन क्षेत्र का प्रतिनिधित्व किया। संसद में वो दिखते कम थे, इस बात की आलोचना हुई। आखिरकार, 2009 में उन्होंने पॉलिटिक्स छोड़ दी। बाद में धर्मेद्र ने कहा कि उन्हें पॉलिटिक्स की ए-बी-सी-डी भी नहीं आती है। राजनीति की भाषा, उसके तौर-तरीके और उसके लोग उन्हें रास नहीं आए। उन्हें 2012 में भारत का तीसरा सर्वोच्च नागरिक सम्मान पद्म भूषण से सम्मानित किया गया था। उनके पुत्र सनी देओल भी सांसद रह चुके हैं, उन्होंने 2019 से 2024 तक भाजपा सदस्य के रूप में पंजाब के गुरदासपुर का प्रतिनिधित्व किया था, जबकि धर्मेद्र की पत्नी उत्तरप्रदेश के मथुरा से भाजपा सांसद के रूप में तीसरी बार पिछले साल चुनी गई थीं।

“शोले” का वीरू जो रोता भी है, टूटता भी है, प्यार भी करता है

- धर्मेद्र ने परदे पर सिर्फ किरदार नहीं निभाए, उन्होंने भारतीय दर्शक के दिल के भीतर अपना घर बनाया। उनकी फिल्मों में मजबूती है, पर उनकी आंखों में नरमी। उनके संवाद दमदार हैं, पर व्यवहार में, यही कारण है कि धर्मेद्र सिर्फ हिंदी सिनेमा के अभिनेता नहीं, एक ऐसा युग हैं, जिसे कोई बदल नहीं सकता। ‘अनुपमा’ में उनकी संवेदनशीलता, ‘सत्यकाम’ में नैतिकता की आग, ‘चुपके-चुपके’ में मासूम कॉमेडी और ‘शोले’ का वीरू—जो रोता भी है, टूटता भी है, प्यार भी करता है, भला कौन भूल सकता है। हेमा मालिनी के साथ तो उनकी केमिस्ट्री इतनी स्वाभाविक थी कि परदे पर आती ही जैसे कहानी खुद-ब-खुद खिल उठती थी।

प्रकाश कौर से हुई थी पहली शादी, जिनसे दो बेटे और दो बेटियां

- धर्मेद्र की पहली शादी 1954 में 19 साल की उम्र में प्रकाश कौर से हुई थी। इस शादी से उनके दो बेटे हुए, सनी देओल और बॉबी देओल। इनके साथ ही दो बेटियां विजेता और अजिता भी हैं। अभिनेता अभय देओल उनके भतीजे हैं। 1880 में धर्मेद्र ने अभिनेत्री हेमा मालिनी से शादी कर ली थी। इस शादी से उन्हें दो बेटियां ईशा देओल और आहाना देओल हैं।



धरम पाजी के साथ एक युग का अंत

- धर्मेद्र की फिल्मों को देखकर हमने सीखा कि हीरो होना सिर्फ लड़ने की कला नहीं, बल्कि इंसान की अच्छाई की जीत है। धर्मेद्र वह सितारा हैं जिनकी चमक सिर्फ परदे तक सीमित नहीं है, बल्कि लोगों की यादों, कहानियों और मोहब्बतों में रक-बस चुकी है। इसलिए धर्मेद्र जैसे सितारे कभी खत्म नहीं होते, वे हर पीढ़ी के दिलों में दोबारा जन्म लेते हैं।

पूर्वाचल

भाजपा ने दिया विकास का मॉडल: ब्रजेश

संवाददाता संतकबीरनगर

अमृत विचार: सरदार वल्लभभाई पटेल की 150वीं जयंती पर खलीलाबाद के जूनियर हाईस्कूल में आयोजित एकता यात्रा जनसभा में शामिल होने पहुंचे प्रदेश के डिप्टी सीएम ब्रजेश पाठक ने सपा और कांग्रेस पर जमकर निशाना साधा। कहा कि समाजवादी पार्टी की सरकार में गुंडाराज और माफियाराज पनपा। जबकि भाजपा ने विकास का मॉडल दिखाया है।

डिप्टी सीएम ने कांग्रेस पर तुष्टिकरण का आरोप लगाते हुए कहा कि कांग्रेस ने तुष्टिकरण की राजनीति करते हुए कोर्ट में हलफनामा देकर भगवान राम के अस्तित्व को नकारने का पाप किया। आरोप लगाया कि राम मंदिर आंदोलन के दौरान सपा सरकार ने कारसेवकों पर गोलियां चलवाईं। जबकि भाजपा के सत्ता में आने के बाद ही अयोध्या में भव्य राम मंदिर का सपना साकार हुआ। सपा पर हमला बोलते हुए डिप्टी सीएम ने कहा कि समाजवादी पार्टी की सरकार में गुंडाराज और माफियाराज



डिप्टी सीएम ब्रजेश पाठक का स्वागत करते सदर विधायक अंकुर राज तिवारी व अन्य। अमृत विचार

पनपा। पाठक ने कहा कि भाजपा की सरकार में वन डिस्ट्रिक्ट-वन प्रोडक्ट चलाया जाता है, जबकि सपा के अस्तित्व में वन डिस्ट्रिक्ट-वन माफिया स्क्रीम चलती थी। सपा सरकार में समाजवाद का नारा है खाली प्लाट हमारा है जैसी मानसिकता हावी थी। डिप्टी सीएम ने पीएम नरेंद्र मोदी द्वारा अनुच्छेद 370 हटाने, गरीबों की समस्याएं सुनने और जनकल्याणकारी योजनाओं को तेजी से लागू करने की सराहना की। उन्होंने कहा कि केंद्र और राज्य सरकारें समाज

के अंतिम व्यक्ति तक योजनाओं का लाभ पहुंचाने के लिए प्रतिबद्ध हैं। कार्यक्रम में प्रदेश महामंत्री संजय राय, प्रदेश मंत्री व एमएलसी सुभाष यदुवंश, प्रदेश उपाध्यक्ष एवं एमएलसी संतोष सिंह, जिलाध्यक्ष नीतू सिंह, भाजपा नेता उदय राज तिवारी, धनघटा विधायक गणेश चौहान, पूर्व सांसद अष्टभुजा शुक्ल, जिला प्रभारी अजय सिंह गौतम, डॉ. सत्यपाल पाल, सेवक राय, हैप्पी राय, कुलदीप मणि मिश्र, बनर्जी लाल अग्रहरि आदि मौजूद रहे।

विकास कार्यों में धन के दुरुपयोग

का लगाया आरोप

सिद्धार्थनगर, अमृत विचार: अधिकार सेना ने सिद्धार्थनगर के विकासखंड खेसरहा के ग्राम पंचायत फरीदाबाद में लगातार हो रहे विकास कार्यों में भ्रष्टाचार का मामला प्रकाश में आया है। बता दें कि ग्राम पंचायत फरीदाबाद के पंचायत भवन में मानक के अनुसार व्यवस्था नहीं है जिसकी शिकायत आजाद अधिकार सेना के जिलाध्यक्ष उभेन्द्र चव्वेदी ने की है। इंटरलॉकिंग सपा से नीचे की तरफ बैठना शुरू हो गया है। ग्राम पंचायत में पशु शेड लाभार्थी के लिए बनवाया जा रहा है वह भी नियमानुसार नहीं है। संपूर्ण समाधान दिवस में भी शिकायत की गयी। चेताया कि अब आजाद अधिकार सेना जिला मुख्यालय पर 27 को प्रदर्शन करेगा।

टीईटी की अनिवार्यता के विरोध में अध्यापकों ने किया प्रदर्शन

संवाददाता सिद्धार्थनगर

अमृत विचार: शिक्षा अधिकार अधिनियम लागू होने की तिथि से पूर्व के सेवारत शिक्षकों के लिए टीईटी की अनिवार्यता से छूट दिये जाने की मांग को लेकर सोमवार को देश भर के 22 राज्यों के करीब एक लाख से अधिक शिक्षकों ने दिल्ली के जंतर-मंतर पर ऐतिहासिक प्रदर्शन किया।

28 शिक्षक संगठनों के द्वारा संयुक्त रूप से गठित अखिल भारतीय शिक्षक संघर्ष मोर्चा के बैनर तले शिक्षकों ने सरकार को स्पष्ट रूप से चेतावनी दी कि संसद के शीतकालीन सत्र में सेवारत शिक्षकों को टीईटी से मुक्त किये जाने सम्बन्धी संशोधित अध्यादेश पारित नहीं किया जाता तो देश भर के लाखों अध्यापक संसद का घेराव करेंगे। आरटीई लागू होने से पूर्व के नियुक्त अध्यापकों को टीईटी से छूट

दिये जाने का अध्यादेश पारित किया जाये। धरना-प्रदर्शन में अखिल भारतीय शिक्षक संघर्ष मोर्चा के राष्ट्रीय संयोजक बासवराज गुरिकर, सह संयोजक एवं यूनाइटेड टीचर्स एसोसिएशन (यूटा) के प्रदेश अध्यक्ष राजेन्द्र सिंह राठौर, प्रदेश संगठन मंत्री यादवेन्द्र शर्मा ने सम्बोधित किया। सभी लोगों ने एक सुर में कहा कि ये किसी भी कीमत पर ठीक नहीं हो रहा है।

वहीं यूटा के जिलाध्यक्ष अभय कुमार पाण्डेय के नेतृत्व में जिला महामंत्री प्रकाश नाथ त्रिपाठी, जनपदीय वरिष्ठ उपाध्यक्ष जितेन्द्र कुमार पाण्डेय, यूटा ब्लॉक अध्यक्ष खुनियांव कुलदीप भागंव, जिला उपाध्यक्ष प्रमोद पाण्डेय, नेबूलाल, संयुक्त मंत्री दीप नारायण सहित सैकड़ों की संख्या में पहुंचे शिक्षकों ने प्रभावी प्रतिभागिता की कर शिक्षकों की आवाज बुलंद की।

हादसे में घायल महिला की इलाज के दौरान मौत

संतकबीरनगर, अमृत विचार: बखिरा क्षेत्र के भैसमथान-पिपरहना मार्ग पर रविवार को सड़क हादसे में घायल हुई महिला ने सोमवार को इलाज के दौरान दम तोड़ दिया। खलीलाबाद के एक प्राइवेट अस्पताल में हुई मौत की सूचना मिलते ही परिजन शव लेकर घर पहुंचे, जहां कोहराम मच गया। पुलिस ने शव को कब्जे में लेकर पोस्टमार्टम के लिए भेज दिया है। कुकुश कला गांव निवासी 52 वर्षीय रूमिणी पत्नी स्वर्गीय सुरेश रविवार दोपहर भैसमथान गांव में एक शादी समारोह में शामिल होने पैदल जा रही थीं। रास्ते में पिपरहना के पास किसी अज्ञात वाहन ने उन्हें जोरदार टक्कर मार दी। हादसे में रूमिणी गंभीर रूप से घायल हो गई। स्थानीय लोगों ने उन्हें जिला अस्पताल पहुंचाया, जहां प्राथमिक उपचार के बाद डॉक्टरों ने हालत नाजुक देखते हुए मेडिकल कॉलेज गोरखपुर रेफर कर दिया। पीड़ित भसुर राधेश्याम कन्नौजिया ने बताया कि परिवारजन रूमिणी को मेडिकल कॉलेज ले जाने के बजाय खलीलाबाद के एक निजी अस्पताल में भर्ती कराया। इलाज के दौरान सोमवार को उनकी मौत हो गई।

न्यूज ब्रीफ

संतकबीरनगर में रूट डायवर्जन लागू

संतकबीरनगर, अमृत विचार : अयोध्या में रामजन्म भूमि पर 25 नवंबर को प्रस्तावित धाजाजरोहण समारोह में पीएम मोदी के आगमन को देखते हुए गोरखपुर-लखनऊ राष्ट्रीय राजमार्ग पर रविवार की आधी रात से रूट डायवर्जन लागू कर दिया गया। डायवर्जन के तहत बड़े वाहनों को वैकल्पिक मार्गों से गंतव्य तक भेजा जा रहा है। सीओ सदर अजय सिंह, सीओ अमित कुमार और टीएसआई परमहंस ने मौके पर पहुंचकर यातायात व्यवस्था का निरीक्षण किया। एएसपी सुशील कुमार सिंह ने बताया कि रविवार रात 11 बजे से जिले की सीमा में दुर्गा मंदिर मगरह, मेहदावल बाईपास, डौधा बाईपास, भुविरा-पायलपार और टेमा रहमत के पास बैरियर लगाकर भारी वाहनों को रोका जा रहा है।

पराली जलाने वालों पर हुई कार्रवाई

कुशीनगर, अमृत विचार : उप कृषि निदेशक ने बताया कि पराली जलाने की घटनाओं में निरंतर वृद्धि को रोकने के लिए जिला प्रशासन ने कौर कदम उठते हुए किसानों पर जुर्माना अधिरोपित करने की यही कार्यवाही की है। जनपद में अब तक परली जलने की 92 घटनाएं रिपोर्ट में आई हैं जिस पर गंभीर होकर हाटा तहसील द्वारा 7 किसानों पर 17500.00 नियमानुसार जुर्माना अधिरोपित करने के कार्यवाही की गई है। डीएम ने अधिकारियों को पराली जलाने की घटना के संबंध में कार्यवाही करने में शिथिलता न बरतने के निर्देश दिए गए हैं।

इंडो-नेपाल बॉर्डर पर हुई सघन चेकिंग

सिद्धार्थनगर, अमृत विचार : पुलिस अधीक्षक डॉ. अभिषेक महाजन के आदेश के क्रम एवं अपर पुलिस अधीक्षक प्रशांत कुमार प्रसाद के निर्देशन में रविवार को आप्रवेशन कवच के तहत थाना शोरहरगढ़ पुलिस व एसएसबी की संयुक्त टीम द्वारा बॉर्डर-नेपाल अन्तर्राष्ट्रीय खुनुवा बॉर्डर पर तस्करी की रोकथाम, संदिग्ध व्यक्ति/वस्तु की चेकिंग की गयी।



बिजनेस ब्रीफ

जलवायु-केंद्रित कोष ले

आएगा एसबीआई वेंचर्स

नई दिल्ली। भारतीय स्टेट बैंक (एसबीआई) प्रवर्तित वैकल्पिक संयुक्त प्रबंधक एसबीआई वेंचर्स की स्टार्टअप में निवेश को अपने तीसरे जलवायु-केंद्रित कोष के लिए 2,000 करोड़ रुपये जुटाने की योजना है। एसबीआई वेंचर्स के प्रबंध निदेशक एवं सीईओ प्रेम प्रभाकर ने आईवीसीए ग्रीन रिटर्न्स शिखर सम्मेलन' के दूसरे संस्करण में कहा कि इससे हरित वृद्धि को बढ़ावा मिलेगा जो एक नया वित्तीय अवसर है। इसके लिए घरेलू एवं वैश्विक निवेशकों से संपर्क किया जाएगा। हमारा लक्ष्य अगले वर्ष की पहली तिमाही में 2,000 करोड़ रुपये का कोष लाना है। यह कोष प्रारंभिक एवं विकास-चरण वाले जलवायु स्टार्टअप में निवेश करेगा।

पैसालो ने बाजार लेनदेन से बढ़ाई अपनी हिस्सेदारी

नई दिल्ली। पैसालो डिजिटल लिमिटेड के प्रवक्त समूह का हिस्सा इविलिब्रेडेड वेंचर ने पिछले सप्ताह खुले बाजार लेनदेन के जरिरे गैर-बैंकिंग वित्तीय कंपनी (एनबीएफसी) के 54 लाख शेयर खरीदे हैं। शेयर बाजार को दी सूचना के अनुसार इकाई में 19 नवंबर को पैसालो के 1.4 लाख शेयर, 18 नवंबर को 8.37 लाख शेयर और 13 नवंबर को 43.94 लाख शेयर खरीदे हैं। इस खरीद के साथ इविलिब्रेडेड की कुल शेयरधारिता जुलाई-सितंबर तिमाही के 19.94 से बढ़कर 20.53% हो गई। यह खरीद कंपनी में प्रवक्त स्वामित्व में वृद्धि की भी पुष्टि करती है। पैसालो के वर्तमान में 1.14 लाख से अधिक शेयरधारक हैं।

रेलवे को नवीकरणीय ऊर्जा आपूर्ति करेगा एक्मे

नई दिल्ली। एकीकृत नवीकरणीय ऊर्जा कंपनी एक्मे सोलर होल्टिंग्स ने रेलवे (आरईएमसीएल) की 24 घंटे नवीकरणीय ऊर्जा की आपूर्ति को लेकर जारी निविदा में 130 मेगावाट क्षमता के लिए सफल बोली लगायी है। आरईएमसीएल लि. राइट्स लि. और रेल मंत्रालय का संयुक्त उद्यम है। कंपनी ने सोमवार को कहा कि एक्मे सोलर ने बोली 4.35 रुपये प्रति युनिट की दर से लगाई। आरईएमसी लिमिटेड की 24 घंटे 1,000 मेगावाट की नवीकरणीय ऊर्जा परियोजना के लिए जारी निविदा में एक्मे सोलर 130 मेगावाट के लिए सफल बोलीदाता के रूप में उभरी है। रेलवे अपनी विशिष्ट भार आवश्यकताओं के कारण पूरे दिन एक समान बिजली की जरूरत होती है।

भारत, कनाडा एफटीए वार्ता फिर करेंगे शुरू

केंद्रीय उद्योग मंत्री गोयल बोले- 2030 तक द्विपक्षीय व्यापार को 50 अरब डॉलर तक बढ़ाने की योजना

नई दिल्ली, एजेंसी



नहीं करते हैं। भारत और कनाडा की ताकतें व्यवसायों एवं निवेशकों के लिए एक महत्वपूर्ण शक्ति बन सकती हैं। हम कनाडा से बहुत कुछ सीख सकते हैं और कनाडा को बहुत कुछ दे सकते हैं। महत्वपूर्ण खनिजों और महत्वपूर्ण खनिजों की प्रसंस्करण प्रौद्योगिकियों में अपार संभावनाएं हैं। परमाणु ऊर्जा के क्षेत्र में, खासकर यूरेनियम आपूर्ति के क्षेत्र में कनाडा के साथ हमारे सहयोग को लेकर अच्छी संभावनाएं हैं। उन्होंने कहा कि हम दोनों ओर अपनी

आसियान से कागज और पेपरबोर्ड का आयात 14% बढ़ा

नई दिल्ली। उद्योग निकाय आईपीएमए ने सोमवार को कहा कि 2025-26 की पहली छमाही में आसियान देशों से कागज और पेपरबोर्ड का आयात 14 प्रतिशत बढ़ गया, जो एक खतरनाक प्रवृत्ति जारी रहने का सूचक है। पिछले चार साल में आसियान देशों से आयात मात्रा 30% से ज्यादा संचयी वार्षिक वृद्धि दर (सीएजीआर) से बढ़ी है। कमर्शियल इंटेलिजेंस एंड स्टैटिस्टिक्स के महानिदेशालय के आंकड़ों का हवाला देते हुए, इंडियन पेपर मैनुफैक्चरर्स एसोसिएशन (आईपीएमए) ने कहा कि 2025-26 की पहली छमाही में आसियान देशों से आयात 2.07 लाख टन पहुंच गया, जबकि पिछले साल 1.82 लाख टन था। अब भारत के कुल पेपर और पेपरबोर्ड आयात में आसियान देशों का हिस्सा 20% से ज्यादा है।

नोदी-कार्नाी की वार्ता के बाद संबंधों में आई नई ऊर्जा

कनाडा को भारत का निर्यात 2024–25 में 9.8% बढ़कर 4.22 अरब डॉलर हो गया जो 2023–24 में 3.84 अरब डॉलर था। वहीं आयात 2.33% घटकर 4.44 अरब डॉलर रह गया जो 2023–24 में 4.55 अरब डॉलर था। जून में कनाडा के कनानसकीस में जी-7 शिखर सम्मेलन के दौरान प्रधानमंत्री मोदी की अपने कनाडाई समकक्ष मार्क कार्नी के साथ हुई बातचीत के बाद दोनों देशों के बीच संबंधों में नई ऊर्जा आई। भारत और कनाडा के बीच वस्तुओं एवं सेवाओं का द्विपक्षीय व्यापार 2023 में 18.38 अरब डॉलर का था। व्यापारिक संबंधों को गति देने के लिए गोयल ने इस महीने की शुरुआत में यहां व्यापार एवं निवेश पर भारत-कनाडा मंत्रिस्तरीय संवाद (एमडीटीआई) की सह-अध्यक्षता भी की थी। गोयल ने कहा कि हम डेटा सेंटर, क्वांटम कंप्यूटिंग, मशीन लर्निंग समी नए युग की प्रौद्योगिकियों के साथ एआई (कृत्रिम मेधा) जैसी उभरती प्रौद्योगिकियों पर ध्यान केंद्रित कर सकते हैं जहां भारत के पास एआई उभरती प्रौद्योगिकियों का लाभ उठाने के इच्छुक निवेशकों के लिए बहुत ही रणनीतिक लाभ है।

आधिकारिक तौर पर प्रारंभिक प्रगति व्यापार समझौता (ईपीटीए) कहा गया था। व्यापार समझौते पर अब तक छह से अधिक दौर की वार्ता हो चुकी है। आम तौर पर किसी व्यापार समझौते में दो देश अपने बीच व्यापार

भारत की अर्थव्यवस्था में 6.5% की दर से होगी वृद्धि

नई दिल्ली, एजेंसी

- एसएंडपी ग्लोबल रेटिंग्स ने 2025-26 का लगाया अनुमान
- कर कटौती और मौद्रिक नीति में ढील से वृद्धि को मिलेगा बढ़ावा

एसएंडपी ग्लोबल रेटिंग्स ने चालू वित्त वर्ष 2025-26 में भारत की अर्थव्यवस्था के 6.5% और अगले वित्त वर्ष 2026-27 में 6.7% की दर से बढ़ने का अनुमान व्यक्त किया है। रेटिंग एजेंसी ने कहा कि कर कटौती और मौद्रिक नीति में ढील से उपभोग आधारित वृद्धि को बढ़ावा मिलेगा। भारत का वास्तविक सकल घरेलू उत्पाद (जीडीपी) चालू वित्त वर्ष की अप्रैल से जून अवधि में पांच तिमाहियों में सबसे तेज 7.8% की दर से बढ़ने का अनुमान है। दूसरी तिमाही (जुलाई-सितंबर) के जीडीपी वृद्धि अनुमानों के आधिकारिक आंकड़े 28 नवंबर को जारी होने वाले हैं। एसएंडपी ने अपनी इकोनॉमिक आउटलुक एशिया-पैसिफिक रिपोर्ट में कहा कि हमारा अनुमान है कि भारत की जीडीपी 2025-26 (मार्च 2026

को समाप्त) में 6.5% और 2026-27 में 6.7% की दर से बढ़ेगी, जिसमें जोखिम दोनों ओर संतुलित होंगे। अमेरिकी शुल्क के प्रभाव के बावजूद मजबूत खपत से प्रेरित घरेलू वृद्धि मजबूत बना हुई है। भारतीय रिजर्व बैंक ने चालू वित्त वर्ष में जीडीपी वृद्धि दर 6.8% रहने का अनुमान लगाया है जो 2024-25 की 6.5% की वृद्धि दर से बेहतर है।



कोचिंग सेंटर के प्रसार, इससे पैदा सामाजिक मुद्दों की समीक्षा करेगी संसदीय समिति

स्थायी समिति ने पीएम स्कूल्स फॉर राइजिंग इंडिया की समीक्षा का भी लिया निर्णय

नई दिल्ली, एजेंसी

तनाव से छात्रों की आत्महत्या की बढ़ती घटनाओं के बीच एक संसदीय समिति ने प्रतियोगी परीक्षाओं में छात्रों की सहायता के लिए कोचिंग सेंटर के प्रसार और इससे उत्पन्न होने वाले सामाजिक मुद्दों की समीक्षा करने का निर्णय लिया है। शिक्षा, महिला, बाल, युवा और खेल संबंधी स्थायी समिति कृत्रिम बुद्धिमत्ता (एआई) के प्रभाव और शिक्षा एवं विद्यार्थियों को इस उभरती प्रौद्योगिकी से लाभ की भी समीक्षा करेगी।



● शिक्षा, महिला, बाल, युवा और खेल संबंधी स्थायी समिति एआई के प्रभाव और शिक्षा एवं विद्यार्थियों को इस प्रौद्योगिकी से लाभ पर भी करेगी मंथन

शिक्षा मंत्रालय ने किया था समिति का गठन

शिक्षा मंत्रालय ने इस वर्ष की शुरुआत में नौ सदस्यीय समिति गठित की थी ताकि कोचिंग से जुड़े मुद्दों और डमी स्कूलों के उभरने की प्रवृत्ति के साथ-साथ प्रवेश परीक्षाओं की प्रभावशीलता और निष्पक्षता की भी जांच की जा सके। समिति स्कूल शिक्षा प्रणाली के संदर्भ में प्रतियोगी प्रवेश परीक्षाओं की प्रभावशीलता और निष्पक्षता तथा कोचिंग उद्योग के बढ़ते प्रभाव का अध्ययन कर रही है।

पर मौजूदा कानून की समीक्षा करेगी। पिछले कुछ वर्षों में कोचिंग संस्थानों में दाखिला लेने वाले छात्रों द्वारा पढ़ाई के दबाव के कारण आत्महत्या करने के

एनसीईआरटी के कामकाज और प्रदर्शन की भी होगी समीक्षा

लोकसभा सचिवालय के अनुसार, समिति राष्ट्रीय शैक्षिक अनुसंधान और प्रशिक्षण परिषद (एनसीईआरटी) के कामकाज और प्रदर्शन की भी समीक्षा करेगी। साथ ही भाषाई और धार्मिक अल्पसंख्यकों की शिक्षा को बढ़ावा देने के प्रयासों की भी जांच करेगी। समिति भारतीय उच्च शिक्षा परिषद (एचसीसीआई) बनाने के लिए शिक्षा मंत्रालय के ‘‘प्रयासों’’ के संबंध में भी जानकारी मांगेगी। यूजीसी जैसी स्वायत्तों की जांच लेने वाले एक उच्च शिक्षा नियामक की स्थापना के लिए एक विधेयक संसद के शीतकालीन सत्र में पेश किया जाना निर्धारित है। संसद का शीतकालीन सत्र एक दिसंबर से शुरू होगा।

48 लाख के इनामी 15 सक्रिय माओवादियों ने किया आत्मसमर्पण

सुकमा। छत्तीसगढ़ में सोमवार को 15 सक्रिय माओवादियों ने आत्मसमर्पण कर मुख्यधारा में लौटने की ओर तबतक पीटते रहे, जबतक दोनों की मौत नहीं हो गई। किसी ने मामले की जानकारी पुलिस को दी। सूचना के बाद सदर डीएसपी मौके पर पहुंचे और लोगों से घटना के संबंध में पूछताछ की। स्थानीय लोगों ने बताया कि 20 करोड़ के जमीनी विवाद को लेकर व्यवसायी की हत्या हुई है। फिलहाल घर के लोग कुछ भी बोलने की स्थिति में नहीं हैं। वहीं पुलिस ने मामला दर्ज कर मृत अपराधियों की पहचान में जुट गई है।

व्यवसायी की हत्या कर भाग रहे दो अपराधियों को भीड़ ने पीट-पीटकर मार डाला

पटना, एजेंसी

बिहार की राजधानी पटना के गोपालपुर थाना क्षेत्र के भोगपुर गांव में जमीन कारोबारी की हत्या कर भाग रहे दो अपराधियों की स्थानीय लोगों ने पीट-पीटकर हत्या कर दी। मृतक व्यवसायी भूपतिपुर निवासी अशरफी सिंह (65) के कोष की जानकारी मिलते ही पुलिस मौके पर पहुंची। पुलिस ने सभी शवों को पोस्टमार्टम हाउस भेज दिया है। मामला दर्ज कर पुलिस जांच में जुट गई है। कारोबारी की हत्या के पीछे लक्ष्य के विवाद को बताया जा रहा है।

- व्यवसायी की हत्या के पीछे जमीन विवाद को बताया जा रहा कारण
- पुलिस जांच में जुट, अपराधियों के शव की करा रही पहचान

घटना के संबंध में लोगों ने बताया कि सोमवार को बाइक सवार अपराधियों ने भूपतिपुर निवासी अशरफी सिंह की गोली मारकर हत्या कर दी। गोली की आवाज सुनकर आपास के लोग मौके पर जमा होने शुरू हो गए। लोगों को जुटते देख अपराधी मौके से बाइक लेकर भागने की कोशिश करने लगे, लेकिन लोगों ने दोनों

को दौड़ाकर पकड़ लिया। लोगों ने दोनों अपराधियों की जमकर पिटाई की और तबतक पीटते रहे, जबतक दोनों की मौत नहीं हो गई। किसी ने मामले की जानकारी पुलिस को दी। सूचना के बाद सदर डीएसपी मौके पर पहुंचे और लोगों से घटना के संबंध में पूछताछ की। स्थानीय लोगों ने बताया कि 20 करोड़ के जमीनी विवाद को लेकर व्यवसायी की हत्या हुई है। फिलहाल घर के लोग कुछ भी बोलने की स्थिति में नहीं हैं। वहीं पुलिस ने मामला दर्ज कर मृत अपराधियों की पहचान में जुट गई है।

सिम के दुरुपयोग पर मोबाइल उपयोगकर्ता होगा जवाबदेह

- दूरसंचार विभाग ने सीएलआई का उपयोग न करने की हिदायत भी दी

नई दिल्ली, एजेंसी

अगर मोबाइल फोन उपभोक्ता के नाम पर खरीदा गए सिम का इस्तेमाल साइबर धोखाधड़ी या अवैध गतिविधि में होता है, तो उसके लिए मूल ग्राहक को कानूनी रूप से जिम्मेदार ठहराया जा सकता है। सोमवार को आधिकारिक बयान में यह जानकारी दी गई।

दूरसंचार विभाग ने कहा कि मोबाइल फोन की आईएमईआई संख्या में छेड़छाड़, फर्जी दस्तावेजों पर सिम लेना या दूसरों को सिम सौंपना गंभीर उल्लंघन है और इसके दुष्परिणाम मूल ग्राहक पर लागू होंगे। अगर उनके नाम पर लिए गए सिम कार्ड का बाद में गलत इस्तेमाल होता है, तो असली ग्राहक को भी दोषी माना जा सकता है। विभाग ने ग्राहकों से कॉलिंग लाइन आईडेंटिटी (सीएलआई) या पहचान बदलने वाले दूसरे एप एवं वेबसाइट

स्पैम कॉल की डीएनडी एप से करें शिकायत : ट्राई

नई दिल्ली। दूरसंचार नियामक ट्राई ने सोमवार को कहा कि केवल नंबर ब्लॉक करने से स्पैम कॉल और धोखाधड़ी वाले संदेशों पर रोक नहीं लगती है। इसके लिए ग्राहकों को ट्राई डीएनडी एप से ही स्पैम की शिकायतें दर्ज करानी चाहिए। ट्राई डीएनडी एप भारतीय दूरसंचार नियामक प्राधिकरण (ट्राई) का आधिकारिक मंच है। ट्राई ने कहा कि उपभोक्ताओं की शिकायतों पर स्पैम और फर्जीबाड़े वाले संदेश भेजने पर 21 लाख से अधिक मोबाइल नंबर काटे जा चुके हैं और एक लाख इकाइयों को काली सूची में डाला जा चुका है।

का उपयोग न करने की हिदायत दी है। दूरसंचार अधिनियम, 2023 के तहत मोबाइल उपयोगकर्ता की पहचान में मददगार, आईएमईआई एवं अन्य तरीकों से छेड़छाड़ पर 3 वर्ष कैद और 50 लाख का जुर्माना हो सकता है।

जीएसटी की कम दरें और आयकर एवं ब्याज दरों में कटौती बन सकती है उपभोग वृद्धि का बड़ा चालक

एसएंडपी ने कहा कि माल एवं सेवा कर (जीएसटी) की कम दरें मध्यम वर्ग के उपभोग को बढ़ावा देंगी और इस वर्ष शुरू की गई आयकर कटौती एवं ब्याज दरों में कटौती का पूरक बनेगी। इन बदलावों से चालू वित्त वर्ष और अगले वित्त वर्ष में निवेश की तुलना में उपभोग वृद्धि का बड़ा चालक बन सकता है। सरकार ने 2025–26 के बजट में आयकर छूट को सात से बढ़ाकर 12 लाख रुपये कर दिया है, जिससे मध्यम वर्ग को एक लाख करोड़ की कर राहत मिली है। आरबीआई ने जून में प्रमुख नीतिगत दरों में 0.5% की कटौती करके उन्हें तीन साल के निचले स्तर 5.5% पर ला दिया था। वहीं, 22 सितंबर से 375 वस्तुओं पर जीएसटी दरें घटा दी गईं जिससे दैनिक उपभोग की वस्तुएं

सस्ती हुई हैं। एसएंडपी ने कहा कि भारत पर प्रभावी अमेरिकी शुल्क में बढ़ोतरी से देश में निर्यातोंमुखी विनिर्माण के विस्तार पर असर पड़ रहा है। ऐसे संकेत हैं कि अमेरिका भारतीय उत्पादों पर शुल्क कम कर सकता है। व्यापार नीति के प्रति अमेरिका के नए ट्रैडिक्वो के कारण सरकारें और कंपनियां छूट के लिए बातचीत करने में समय एवं पैसा खर्च कर रही हैं जिसके परिणामस्वरूप उत्पादकता बढ़ाने के प्रयासों से स्थान हट रहा है।

राष्ट्रीय

32 लाख की प्रतिबंधित दवा ट्रामाडोल जब्त

नई दिल्ली। दिल्ली पुलिस ने 32 लाख से अधिक मूल्य की 54 हजार ‘ट्रामाडोल’ गोलिएं जब्त की हैं और प्रतिबंधित दवाओं की तस्करी में शामिल गिरोह का भंडाफोड़ किया है। एक अधिकारी ने सोमवार को बताया कि इस गिरोह में शामिल पांच लोगों को गिरफ्तार किया गया जबकि गिरोह का संबंध अंतर्राष्ट्रीय स्तर पर होने का भी संदेह है।

पुलिस अधिकारी ने बताया कि सुफिया सूचना पर पुलिस ने दक्षिण-पूर्वी दिल्ली के मदनपुर खादर एक्सटेशन-1 में एक व्यक्ति को बड़ा बैग ले जाते पकड़ा। मदनपुर खादर निवासी मोहम्मद आबिद (50) के कब्जे से ‘ट्रेकेन-100’ की 54 हजार गोलिएं बरामद की गईं। ट्रामाडोल से संबंधित ट्रेकेन-100 दवाई स्वापक औषधि एवं मनः प्रभावी पदार्थ (एनडीपीएस) अधिनियम के तहत प्रतिबंधित हैं।

एसआईआर : सीईओ कार्यालय पर बीएलओ का प्रदर्शन

- काम के दबाव को लेकर कार्यालय में की घुसने की कोशिश
- प्रदर्शन के दौरान पुलिसकर्मियों के साथ हुई हाथापाई

कोलकाता, एजेंसी

पश्चिम बंगाल में जारी मतदाता सूची के विशेष गहन पुनरीक्षण (एसआईआर) में शामिल बृथ स्तरीय अधिकारियों (बीएलओ) ने सोमवार को काम के कथित तौर पर अत्यधिक दबाव के विरोध में प्रदर्शन के दौरान सीईओ कार्यालय में घुसने की कोशिश की और पुलिसकर्मियों के साथ हाथापाई की। बीएलओ अधिकार रक्षा समिति के सदस्यों ने उत्तरी कोलकाता के कॉलेज स्क्वायर से जुलूस निकाला, जिसमें ताले और बड़ियां लेकर प्रतीकात्मक रूप से उस भवन के मुख्य द्वार को बंद किया गया, जिसमें मुख्य निर्वाचन अधिकारी (सीईओ) का कार्यालय स्थित है। अधिकारी ने बताया कि



कोलकाता में सीईओ कार्यालय के बार प्रदर्शन करते बीएलओ।

प्रदर्शनकारियों ने मध्य कोलकाता स्थित सीईओ कार्यालय में घुसने के लिए पुलिस अवरोधक तोड़ने की कोशिश की। प्रदर्शनकारी बीएलओ ने निर्वाचन आयोग के खिलाफ नारे लगाए और आरोप लगाया कि उन्हें जुलूस निकालने के लिए मजबूर होना पड़ा, और उन्होंने से दो ने तनाव के कारण आत्महत्या कर ली। समिति ने पूर्व में कहा था कि पारा-शिक्षक, कॉलेज प्रोफेसर और विभिन्न संगठनों के शिक्षक इस प्रदर्शन में समर्थन के लिए

एक पदाधिकारी ने दावा किया कि बीएलओ को कम समय में कार्य पूरा करने का निर्देश है, हालांकि इसी कार्य में आमतौर पर दो साल से अधिक समय लगता है। समिति ने आरोप लगाया कि बीएलओ बीमार पड़ रहे हैं और उनमें से दो ने तनाव के कारण आत्महत्या कर ली। समिति ने पूर्व में कहा था कि पारा-शिक्षक, कॉलेज प्रोफेसर और विभिन्न संगठनों के शिक्षक इस प्रदर्शन में समर्थन के लिए

समय-सीमा बढ़ाने तक विरोध की दी चेतावनी

समिति ने चेतावनी दी कि यदि समय-सीमा नहीं बढ़ाई गई या सुधारालयक कदम नहीं उठाए गए तो वह निरंतर विरोध कार्यक्रम शुरू करेगी। एक अन्य संगठन, बीएलओ ओइव्या मंच ने गणना प्रपत्रों के डिजिटलीकरण से संबंधित मुद्दों को अलग से उठाया और अतिरिक्त सहायक कर्मचारियों की मांग की। ‘एक्स’ पर टीएमसी सांसद साकेत गोखले ने कहा कि यदि भारत निर्वाचन आयोग वास्तव में स्वतंत्र है, तो उसे बृथ स्तर के अधिकारियों की सुरक्षा करनी चाहिए, मतदाताओं के अधिकारों की रक्षा करनी चाहिए और विशेष गहन पुनरीक्षण प्रक्रिया के बारे में पारदर्शी होना चाहिए।

शामिल होंगे, जिससे निर्वाचन आयोग पर तत्काल हस्तक्षेप के लिये दबाव डाला जा सके।



...बरेली यू नहीं बना मेडिकल हब

बरेली की सरजमीं पर मरीजों को संजीवनी देने के लिए रखी गई थी मिशन अस्पताल की नींव

बरेली शहर की पहचान आध्यात्मिकता और शिक्षा से बनती है, तो चिकित्सा सेवा के क्षेत्र में इस पहचान को सबसे मजबूत आधार देने वाला नाम है, बरेली का कलारा स्वेन मिशन अस्पताल। करीब 140 वर्ष का इतिहास संजोए ये अस्पताल करुणा, निष्ठा और मानवता का वास्तविक परिचायक तो बना ही लेकिन अन्य के अंदर भी बरेली को चिकित्सा क्षेत्र में नया आयाम स्थापित करने के लिए किसी प्रेरणा से कम साबित नहीं हुआ। इसका ही परिणाम है कि अब बरेली जिला 100 नहीं बल्कि तीन मेडिकल कॉलेजों के साथ ही अत्याधुनिक सुविधाओं से परिपूर्ण 625 निजी अस्पतालों का हब बन गया है।

विशेषज्ञों के अनुसार, पहले जहां सरकारी अस्पतालों में भर्ती होने पर मरीजों को खुद उनके तीमारदार ही जीवन की डोर टूटने जैसी बाते करने लगते थे लेकिन अब सरकारी अस्पतालों की तस्वीर भी साफ हो रही है। जिसका परिणाम है कि जिले में 100 बेड का जिला महिला अस्पताल, 326 बेड का जिला अस्पताल और देहात के सभी 15 ब्लॉक पर सामुदायिक स्वास्थ्य केंद्रों के साथ ही गांव के निकट ही प्राथमिक स्वास्थ्य केंद्र भी स्थापित हैं।

इलाज ही नहीं निदान से भी है पहचान : गौर करने वाली बात ये है कि जिले में सिर्फ अस्पतालों में मरीजों को बेहतर इलाज से संजीवनी मिलने का विषय नहीं है बल्कि इलाज से पूर्व उपयोगी साबित होने वाली इलाज पूर्व निदान के लिए भी बरेली किसी मायने में कम नहीं है। यहां 300 से अधिक पैथोलॉजी लैब, 682 अल्ट्रासाउंड जांच सेंटर और दस से अधिक सीटी व एमआरआई जांच सेंटर हैं। जहां रोजना सैंकड़ों मरीज समय पर जांच कराकर उचित इलाज से नई जिंदगी जी रहे हैं।

शहर की दौड़ खत्म, घर के पास ही गूँज रही किलकारी

- पांच साल पहले तक देहात क्षेत्र में स्वास्थ्य सेवाओं के हाल बेहाल थे, डॉक्टरों की कमी व संसाधन न होने

पर लोगों को आर्थिक हानि का सामना करते हुए निजी अस्पतालों में इलाज कराना पड़ रहा था, लेकिन अब स्थिति बदल गई। नवाबगंज, बिथरी, मीरगंज, भमौरा समेत अन्य सीएचसी पर इस साल से ही प्रसव शुरू हो गए हैं। नशे की लत से मुक्ति दिला रहा ओएसटी : जिले में अभी तंबाकू, शराब व दवाओं से नशा करने वाले मरीजों के लिए निजी व एनजीओ के माध्यम से संचालित नशा मुक्ति केंद्र ही सहारा बन रहे थे लेकिन अब जिला अस्पताल में ही इंजेक्टेबल ड्रग यूजर्स यानि इंजेक्शन से नशा करने वाले मरीजों का इलाज के लिए ओएसटी केंद्र की स्थापना हो गई है।



03 मेडिकल कॉलेज,
08 आयुर्वेदिक कॉलेज
12 नर्सिंग कॉलेज

आरएमसीएच से बीआईयू तक का सफर... जो रहेगा जारी

2006 में स्थापित हुआ था रोहिलखंड मेडिकल कॉलेज एंड हॉस्पिटल लेकिन उच्च स्तरीय सेवाएं देने पर 2016 में बन गया बरेली इंटरनेशनल यूनिवर्सिटी का हिस्सा

स्वास्थ्य सेवा में 24वें वर्ष में प्रवेश



शिक्षा, चिकित्सा और सेवा में बड़ा नाम एसआरएमएस

बरेली। न्यूनतम खर्च पर विश्वस्तरीय इलाज लेना हो तो आज सभी के जेहन में एक ही नाम आता है। और वह है एसआरएमएस मेडिकल कॉलेज। साल दर साल एसआरएमएस में बढ़ती मरीजों की संख्या, इस पर बढ़ते विश्वास को बयान करने के लिए काफी है और यही मरीजों का विश्वास इसकी उपलब्धि है। इमरजेंसी और गंभीर बीमारियों में बरेली और आसपास के मरीज दिल्ली या लखनऊ जाने के बजाय उपचार के लिए एसआरएमएस आते हैं। स्वस्थ होकर घर वापस जाते हैं। यह भरोसा किसी उपलब्धि से कम नहीं। इसी विश्वास और उपलब्धियों के सहारे एसआरएमएस मेडिकल कॉलेज चार जुलाई को स्वास्थ्य सेवा में 24वें वर्ष में प्रवेश किया।

बरेली स्थित भोजपुरी में श्रीराम मूर्ति स्मारक मेडिकल इंस्टीट्यूट आफ मेडिकल साइंसेज (एसआरएमएस आईएमएस) की स्थापना एसआरएमएस ट्रस्ट की ओर से चार जुलाई वर्ष 2002 में की गई। ट्रस्ट के संस्थापक, चेयरमैन श्री देव मूर्ति जी ने अपने पिता स्वतंत्रता सेनानी, पूर्व मंत्री स्वर्गीय राम मूर्ति जी के आदर्श, सबको शिक्षा और सबको स्वास्थ्य को जन जन तक पहुंचाने के लिए विश्वस्तरीय सुविधा युक्त हॉस्पिटल खोलने का संकल्प लिया। 2001 में वसंत पंचमी के दिन (29 जनवरी) को ट्रस्ट परिवार के सदस्यों के साथ नींव पूजन के बाद सपनों की इमारत ने आकार लेना शुरू किया। करीब डेढ़ वर्ष बाद, बीस साल पहले, चार जुलाई 2002 को देव मूर्ति जी की मां आदरणीय रामरखी जी के सालाग्रह और आशीर्वाद से क्रिटिकल केयर और आई बैक के साथ 30 एकड़ में बने एसआरएमएस हॉस्पिटल का उद्घाटन हुआ। अगले ही वर्ष मरीजों के लिए यहां कांडीजोलाजी ओपीडी के साथ एमआरआई की सुविधा भी उपलब्ध हो गई। वर्ष 2005 में एमबीबीएस के पहले बैच के साथ मेडिकल कॉलेज भी आरंभ हो गया। एसआरएमएस आईएमएस आज लखनऊ और दिल्ली के बीच स्थित पूर्वी उत्तर प्रदेश का अत्याधुनिक संसाधनों से युक्त मल्टी सुपरस्पेशियलिटी हॉस्पिटल है। प्री क्लीनिकल, पैरा क्लीनिकल और क्लीनिकल डिपार्टमेंट सम्पन्न इस मेडिकल कॉलेज में रेडियोथेरेपी, कार्डियक साइंसेज, रीनल साइंसेज, न्यूरो साइंसेज और प्लास्टिक सर्जरी विभाग और इनकी ओपीडी भी सफलतापूर्वक संचालित हैं। इन विभागों में सबसे ज्यादा मरीज इलाज के लिए पहुंचते हैं। जिनकी संख्या प्रतिदिन 12 सी से ज्यादा हो जाती है। अस्पताल में भर्ती होने वाले मरीजों में भी इन्हीं विभागों के 85 फीसद मरीज होते हैं 50 से ज्यादा मरीजों की रेडियोथेरेपी और छह सी से ज्यादा मरीजों की मेजर सर्जरी को यहां सफलतापूर्वक अंजाम दिया जा रहा है। यहां पर 3.0 टेस्ला एमआरआई, हाई एनर्जी लीनियर एस्सेलेरेटर - ब्रेकी थैरेपी यूनिट, मॉड्यूलर ऑपरेशन थिएटर, इंटरवेंशनल एंजियोग्राफी के लिए कैथ लैब, एंजियोग्राफ्टी और हार्ट की दूसरी जांचें, अत्याधुनिक 20 मेजर ओटी जैसे तमाम उपकरण और सुविधाएं मौजूद हैं। मरीजों के लिए सभी डॉक्टर व अन्य स्टाफ पूरे सेवाभाव के साथ कार्य कर रहा है।

हमने पहले दिन से ही हेल्थ फॉर आल, हॉस्पिटल फॉर आल को अपना आदर्श बनाया। हम सभी मरीजों को कम खर्च में बेहतर स्वास्थ्य सेवाएं दे रहे हैं। यही वजह है कि एसआरएमएस मेडिकल कॉलेज पर बरेली और आसपास के मरीजों का भी भरोसा बढ़ा है। इन 23 वर्षों में मरीजों के विश्वास के साथ ही एसआरएमएस मेडिकल कॉलेज ने कई उपलब्धियां भी हासिल की हैं। इनमें 100 बेड का आरआर कैसर इंस्टीट्यूट, इनफर्टिलिटी सेंटर, अंतरराष्ट्रीय मानकों के साथ 110 बेड की क्रिटिकल केयर यूनिट का स्थापित होना अहम है। - आदित्य मूर्ति, डायरेक्टर एडमिनिस्ट्रेशन एसआरएमएस मेडिकल कॉलेज



मैं बरेली हूं, रोहिलखंड का गौरवशाली शहर। मैंने अपने भीतर चिकित्सा सुविधाओं के क्षेत्र में एक शांत, लेकिन क्रांतिकारी परिवर्तन देखा है। यह बदलाव इतना गहरा है कि मुझे अब अपने निवासियों को इलाज के लिए लखनऊ या दिल्ली की लंबी यात्राएं करते हुए देखना नहीं पड़ता, बल्कि इसके विपरीत, अब मैं गर्व से देखता हूँ कि पड़ोसी जिलों और अन्य राज्यों से भी लोग यहाँ आकर अपना इलाज करा रहे हैं।

मेरी चिकित्सा यात्रा की शुरुआत 1870 के दशक में हुई, जब अमेरिकी मेडिकल मिशनरी डॉ. कलारा स्वेन ने यहां कदम रखा। उस समय, मैं चिकित्सा सुविधाओं से लगभग अछूता था, खासकर महिलाओं के लिए। डॉ. स्वाइन ने जो किया वह एक चमत्कार से कम नहीं था - उन्होंने एशिया का पहला महिला अस्पताल स्थापित किया। नई पीढ़ी को बताना चाहता हूँ कि यहां का उपचार केवल दवाइयों तक सीमित नहीं था, इसमें सेवा और करुणा की भावना थी। यह उत्तरी भारत में नर्सिंग शिक्षा का एक प्रमुख संस्थान भी बना। कलारा स्वाइन अस्पताल ने उस नींव को रखा जिस पर आज की आधुनिक इमारत खड़ी है।

आज़ादी के बाद और 21वीं सदी की शुरुआत तक, मेरी स्वास्थ्य सेवा प्रणाली मुख्य रूप से सरकारी जिला अस्पतालों पर निर्भर थी, जिनमें अक्सर संसाधनों की कमी होती थी। यही कारण था कि मेरे निवासी, जो थोड़ा भी खर्च कर सकते थे, गंभीर बीमारियों के लिए लखनऊ के पीजीआई या दिल्ली के एम्स की ओर रुख करते थे। यह मेरे लिए निराशाजनक था। फिर बदलाव की बयार आई। निजी क्षेत्र ने इस खालीपन को भरा और स्वास्थ्य सेवा के मेरे परिदृश्य को पूरी तरह से बदल दिया। रोहिलखंड मेडिकल कॉलेज, श्री राम मूर्ति स्मारक इंस्टीट्यूट ऑफ मेडिकल साइंसेज और राजश्री मेडिकल कॉलेजों जैसे संस्थानों ने मुझे एक नया रूप दिया। ये सिर्फ अस्पताल नहीं... अत्याधुनिक उपकरणों, समर्पित आघात इकाइयों, और सुपर-स्पेशियलिटी विभागों के साथ पूर्ण चिकित्सा केंद्र हैं। अब जटिल ऑपरेशन, एमआरआई, सीटी स्कैन और कैथ लैब जैसी सुविधाएं मेरे अपने आंगन में उपलब्ध हैं। इलाज के लिए मेरे लोगों को अब बाहर जाने की जरूरत महसूस नहीं होती थी।

आज, मैं बरेली हूँ, एक ऐसा शहर जो अपनी चिकित्सा क्षमताओं पर गर्व करता है। मैं एक मेडिकल एजूकेशन हब बन गया हूँ। अब यहां न केवल स्वास्थ्य की बेहतर सुविधाएं हैं, बल्कि यहां से पढ़कर डॉक्टर गांव देहात से लेकर बड़े शहरों तक बेहतर इलाज उपलब्ध करा रहे हैं। मेडिकल जांच के लिए मुंबई और दिल्ली जितनी सुविधाएं भी मेरे यहां हैं। ये प्रगति रुकी नहीं है, धीरे धीरे और मेडिकल कॉलेज बनेंगे और विश्वस्तरीय सुविधाएं भी स्थापित होंगी। मैं विकसित हुआ हूँ, मैंने बदलाव अपनाया है, और मैं अपने निवासियों के स्वास्थ्य की बेहतर देखभाल करने के लिए तैयार हूँ।



परदादा ने जेल में कैदियों की सेवा की प्रपौत्र सेना के जवानों को रख रहा स्वस्थ



बरेली के स्वास्थ्य जगत में धर्मदत्त वैद्य एक सम्मानित नाम हैं। अंग्रेजों के भारत छोड़ो आंदोलन के दौरान जेल में रहकर उन्होंने कैदियों की सेवा की और रिहाई के बाद जीवन पर्यंत लोगों के स्वास्थ्य की देखभाल को अपना ध्येय बनाया। आज उन्हीं की विरासत को आगे बढ़ाते हुए उनके पोते डॉ. अनुपम शर्मा पत्नी डॉ. मृदुला शर्मा और प्रपौत्र डॉ. राघव शर्मा-पत्नी डॉ. निकिता, जो भारतीय सेना में हैं, उत्तम चिकित्सीय सेवा में समर्पित हैं। 1937 में भिवाड़ी (हरियाणा) से आयुर्वेदाचार्य की शिक्षा प्राप्त कर उन्होंने बरेली के बड़ा बाजार, मंदारी गेट पर तिलक फार्मसी की स्थापना की। यहां वे स्वयं आयुर्वेदिक दवाओं का निर्माण कर मरीजों का उपचार करते थे। भारत छोड़ो आंदोलन के दौरान गिरफ्तारी के बाद चार साल की जेल हुई। जेल में कैदियों को साधारण इलाज भी न मिलता देख उन्होंने जेलर से अनुमति लेकर परिसर में जड़ी-बूटियां उगाईं और उनसे तैयार दवाओं से कैदियों का इलाज शुरू किया-यह सेवा पूरे चार वर्षों तक जारी रही। रिहा होने के बाद वे पुनः तिलक फार्मसी में बैठकर लोगों की सेवा करते रहे। 1953 में उन्होंने धर्मदत्त आयुर्वेदिक चिकित्सालय की स्थापना की। 1989 में उन्होंने सेवाभाव से भरा जीवन पूर्ण किया। उनकी शुरु की गई संस्था आज भी बरेली आयुर्वेद कॉलेज के सहयोग से समाज को सेवा दे रही है।

प्रपौत्र लेफ्टिनेंट कर्नल डॉ. राघव शर्मा पत्नी के साथ कर रहे जवानों का इलाज : परदादा और पिता की प्रेरणा से लेफ्टिनेंट कर्नल (डॉ.) राघव शर्मा ने भी चिकित्सा को ही

अपना कर्मक्षेत्र चुना। राममूर्ति कॉलेज बरेली से एमबीबीएस और देश के अग्रिणी मेडिकल कॉलेज एएफएमसी, पुणे से एमडी करने के बाद वे असम स्थित गुवाहाटी आर्मी हॉस्पिटल में सैनिकों की सेवा में जुटे हैं। उनकी पत्नी लेफ्टिनेंट कर्नल (डॉ.) निकिता, जिन्होंने उनके साथ ही एमबीबीएस और एमडी किया, वही सेना के कर्मियों की चिकित्सा सेवा में समान रूप से योगदान दे रही हैं।

पोते डॉ. अनुपम शर्मा - धर्मदत्त वैद्य की सेवा परंपरा का आधुनिक रूप : 1980 में एमबीबीएस और 1990 में एमडी करने के बाद डॉ. अनुपम शर्मा ने दिल्ली के सफरगरांग, राममनोहर लोहिया जैसे प्रतिष्ठित अस्पतालों में सेवा दी। एक वर्ष तक भारत सरकार के विशेष अनुबंध पर ईरान में कार्य किया। 1998 में उन्होंने बरेली में दादा व पिता धर्मदत्त नाथ शर्मा जो मीरगंज से विधायक रहे से प्रेरित हो धर्मदत्त सिटी हॉस्पिटल की स्थापना कर स्वास्थ्य सेवाओं को नई दिशा दी। आज यह अस्पताल गुणवत्तापूर्ण इलाज के लिए जाना जाता है। वे वर्तमान में एपीआई (एसोसिएशन ऑफ फिजिशियंस ऑफ इंडिया) 2025, बरेली के अध्यक्ष हैं। उनकी पत्नी डॉ. मृदुला शर्मा, दिल्ली से प्रशिक्षित स्त्री एवं प्रसूति रोग विशेषज्ञ, 2024 में फोगसी बरेली ब्रांच की अध्यक्ष रही। दोनों के 20 से अधिक शोधपत्र प्रकाशित हो चुके हैं और देश-विदेश के मेडिकल कॉफ्रेंस में व्याख्यान दे चुके हैं। दोनों शिक्षा जगत में भी अहम भूमिका निभा रहे हैं, ब्रह्मा देवी इंटर कॉलेज, मीरगंज सहित चार शिक्षण संस्थानों का संचालन देख रहे हैं।

आरसीआई में पाया इलाज... कैंसर को दी मात अब खिलखिला रही जिंदगी

बरेली। बीते वर्षों में कैंसर का नाम सुनते ही लोगों की आंखों के सामने मौत नाचने लगती थी, वर्ष 2022 से बड़ी संख्या में गंभीर रोगियों ने कैंसर को मात दी है और अब जिंदगी खिलखिला रही है उनको ये नई जिंदगी देने के लिए ढाल बना है बरेली इंटरनेशनल यूनिवर्सिटी का रोहिलखंड कैंसर इंस्टीट्यूट (आरसीआई)।

रोहिलखंड कैंसर संस्थान मध्य में स्थित 200 बेड का अत्याधुनिक सुविधाओं से सुसज्जित कैंसर संस्थान है। जिसकी स्थापना वर्ष 2022 में प्रतिष्ठित रोहिलखंड मेडिकल कॉलेज एवं अस्पताल परिसर में की गई थी। इसका उद्देश्य रोहिलखंड क्षेत्र और आसपास के जिलों के कैंसर रोगियों की अपूर्ण आवश्यकताओं की पूर्ति करना था। यह लखनऊ से 245 किलोमीटर और दिल्ली से 255 किलोमीटर दूर है। यह हवाई और रेल मार्ग से अच्छी तरह जुड़ा हुआ है। बरेली हवाई अड्डा केवल 2 किलोमीटर और रेलवे जंक्शन 5 किलोमीटर दूर है।

इन सुविधाओं से कैंसर से मिल रही मात : आरसीआई के निदेशक डॉ. अर्जुन अग्रवाल बताते हैं कि यहां जर्मन की कोबाल्ट आधारित सेनिनोवा 25 चैनल वाली अत्याधुनिक ब्रेकी थैरेपी इकाई, रेडियोथैरेपी सिमुलेशन और योजना के लिए एक समर्पित वाइड बोरा सीटी स्कैन मशीन उपलब्ध है। इतना ही नहीं रोहिलखंड कैंसर संस्थान इस क्षेत्र में पीईटी-सीटी सेवाएं प्रदान करने वाला पहला संस्थान है। वहीं डीएम मेडिकल अल-कोलॉजिस्ट के तहत साइटोटॉक्सिक कीमोथैरेपी रोगियों को किफायती और मामूली शुल्क पर व्यापक कैंसर देखभाल के साथ अंतरराष्ट्रीय मानकों की अत्याधुनिक रेडियोथैरेपी

- डॉ. अर्जुन अग्रवाल ने बताया कि इंस्टीट्यूट में गामा कैमरा हाई डोज थैरेपी और बोन मैरो ट्रांसप्लांट सेंटर की नींव



पड़ते थे। लेकिन अब ही बरेली मंडल में पैट स्कैन और गामा थैरेपी का आरंभ होना किसी गौरव से कम नहीं है।

सुविधा के साथ ही बाह्य बीम रेडियोथैरेपी के लिए अत्याधुनिक टू बीम एसटीएक्स लीनेक मशीन उपलब्ध है। यह एसआरएस, एसबीआरटी, आईजीआरटी, आईएमआरटी, वीएमएटी, 3डी सीआरटी जैसी फोटॉन थैरेपी पद्धतियों से भी मरीजों को इलाज दिया जा रहा है। पूर्व में मरीजों को इलाज के लिए अलग-अलग अस्पतालों में भटकना पड़ता था लेकिन संस्थान में एक ही छत के नीचे जांच के साथ ही इलाज की सभी सुविधाएं मिल सकेंगी।



अमृत विचार

मंगलवार, 25 नवंबर 2025

अत्यावश्यक अपील

जी–20 शिखर सम्मेलन में प्रधानमंत्री नरेंद्र मोदी द्वारा कृत्रिम बुद्धिमत्ता के दुरुपयोगों को रोकने के लिए एक वैश्विक समझौते की अपील वर्तमान भू–राजनीतिक और तकनीकी परिस्थितियों में अत्यंत महत्वपूर्ण और समयोचित है। एआई आधारित प्रणालियों को दुनिया जिस तेजी से अपना रही है, उसी गति से दुरुपयोग की आशंकाएं भी बढ़ी हैं। चाहे वह चुनावी हस्तक्षेप हो, साइबर हमले, डीपफेक प्रोगेण्डा या आर्थिक अपराध। ऐसे में इस मुद्दे को जी–20 के उच्चतम राजनीतिक मंच पर उठाना साबित करता है कि भारत तकनीकी नैतिकता और मानव सुरक्षा को लेकर वैश्विक नेतृत्व की भूमिका में आना चाहता है।

जी–20 के देश, अमेरिका से लेकर यूरोप, भारत, जापान और ऑस्ट्रेलिया तक सभी डीपफेक, डेटा चोरी, साइबर फ्रॉड और डिजिटल चुनावी हेरफेर जैसी तमाम चुनौतियों का सामना कर रहे हैं। भारत खुद सामाजिक, राजनीतिक और आर्थिक क्षेत्र में डीपफेक के जोखिमों को झेल रहा है। मतलब यह समस्या सार्वभौमिक है और इसे राष्ट्रीय सीमाओं के भीतर रहकर हल नहीं किया जा सकता। साइबर युद्ध में एआई हथियार बन रहा है। आतंकवादी संगठन एआई मॉडल्स का उपयोग भर्ती, फेक आइडेंटिटी, हैकिंग और झोन ऑपरेशन के लिए करने लगे हैं। यदि संयुक्त नियम नहीं बनाए गए, तो तकनीकी अराजकता वैश्विक स्थिरता के लिए खतरा बन सकती है, इसीलिए प्रधानमंत्री मोदी द्वारा डेटा सुरक्षा, एआई डेवलपमेंट, एथिक्स और डीपफेक नियंत्रण जैसे मानकों पर वैश्विक संधि का प्रस्ताव एक निर्णायक कदम हो सकता है, क्योंकि यह तकनीकी समाधान के साथ-साथ राजनीतिक इच्छाशक्ति का भी प्रश्न है। जी–20 देश मिलकर ग्लोबल एआई रिस्क रजिस्टर, क्रॉस–बॉर्डर साइबर अटैक प्रोटोकॉल और डीपफेक ट्रैकिंग नेटवर्क जैसे कई मॉडल विकसित कर सकते हैं।

प्रधानमंत्री मोदी का यह कहना कि महत्वपूर्ण प्रौद्योगिकियां वित्त-केंद्रित की जगह मानव–केंद्रित होनी चाहिए, बहुत दूरगामी सोच है। यह मुनाफे को प्राथमिकता देने वाली पूंजी संचालित टेक–इकोसिस्टम कंपनियों की उन खामियों की ओर इशारा है, जिसका दुष्प्रभाव समाज, गोपनीयता तथा नैतिकता पर पड़ता है। मानव-केंद्रित तकनीक का मतलब है, समावेशी डिजाइन, डिजिटल सुरक्षा, पर्यावरणीय संतुलन और सामाजिक हित को सर्वोपरि रखना। बदल चुके भू-राजनीतिक परिदृश्य में प्रधानमंत्री का संयुक्त राष्ट्र सुरक्षा परिषद में बदलाव की अनिवार्यता पर जोर उचित है। भारत जैसे देशों की आर्थिक, जनसांख्यिकीय और रणनीतिक भूमिका आज पहले से कहीं अधिक शक्तिशाली है, लेकिन वैश्विक छवि मजबूत होने के बावजूद भारत की सुरक्षा परिषद में स्थायी सदस्यता आसान नहीं, क्योंकि यह मौजूदा शक्तियों, विशेषकर चीन की राजनीति और वोटो संरचना से जुड़ा सवाल बन जाता है। प्रधानमंत्री ने इस्सा यानी भारत–ब्राजील–दक्षिण अफ्रीका की भूमिका भी रेखांकित की, ये मिलकर ग्लोबल साउथ की आवाज को मजबूत कर सकते हैं और संयुक्त राष्ट्र सुधार पर महाद्वुर साहिब बढ़ा सकते हैं। तीनों देशों की लोकतांत्रिक साख और उभरती अर्थव्यवस्थाएं इस दिशा में नैतिक और राजनीतिक जोर प्रदान कर सकती हैं।

प्रसंगवश

तेग बहादुर सी क्रिया करी न किनहूं आन

ससार भर के इतिहास में ऐसी कोई मिसाल नहीं मिलती कि किसी महापुरुष ने दूसरे धर्म के लिए अपनी कुर्बानी दी हो। सिखों के नौवें गुरु साहिब श्री गुरु तेग बहादुर जी का प्रकाश (जन्म) माता नानकी जी की कोख से सिखों के छठे गुरु मीरी पीरी के मालिक गुरु हरि गोबिन्द साहिब जी के घर पहली अप्रैल 1621 को अमृतसर साहिब में हुआ। बचपन उनका राजकुमार जैसा ही व्यतीत हुआ। शस्त्र विद्या उन्होंने बचपन में ही सीख ली थी, बहुत उदार होने के बावजूद शस्त्र विद्या विशेष कर तलवार चलाने में उनको महारत हासिल थी। तलवार के धनी होने के कारण पिता गुरु हरगोबिंद जी ने इनका नाम तेग बहादुर रखा।

जब हिंदू संस्कृति मुगलों के हमलों की मार सहारने में असमर्थ



मालिक सिंघ कालड़ा
अध्यक्ष, गुरुद्वारा मॉडल टाउन, बरेली

महसूस करने लगी, तत्कालीन बादशाह औरंगजेब की जित थी कि वह भारत में केवल इस्लाम धर्म ही रहने देगा। कश्मीरी पंडितों पर बढ़ते दबाव के कारण पंडित कृपा राम की अगुआई में औरंगजेब द्वार मिली कुछ समय की मोहलत लेकर उसके अत्याचार से दुखी होकर अपने साधियों के जल्ये के साथ सभी आनंदपुर साहिब श्री गुरु तेग बहादुर साहिब की शरण में पहुंच गए। उन्होंने हिंदू धर्म की रक्षा करने की उनसे फरियाद की।

बातचीत के दौरान ही गुरु तेग बहादुर

साहिब के नौ वर्षीय पुत्र गोबिंद राय जी भी आ गए। माहौल गमगीन देखकर उन्होंने गुरु पिता से इसका कारण पूछा। गुरु तेग बहादुर जी ने कहा कि सनातन धर्म बहुत खतरे में है। बादशाह औरंगजेब सबको इस्लाम अपनाने के लिए मजबूर कर रहा है। गोबिंद राय जी ने जब गुरु पिता से इसका समस्या का हल पूछा तो गुरु जी ने बताया कि इसका हल भी एक ही है कि कोई महान पुरुष अपना बलिदान दे, तभी सनातन धर्म बच सकता है। इस पर गोबिन्दराय ने कहा, फिर देरी किस बात की। आप से अधिक महान शक्तिशयत और कौन हो सकता है। आप अपना बलिदान देकर इनके धर्म की रक्षा करें।

यह सुनकर गुरु-पिता बहुत प्रसन्न हुए और पंडित जी से कहा

कि जाओ औरंगजेब से कह दो कि अगर गुरु तेग बहादुर ने इस्लाम कबूल कर लिया तो हम सब भी इस्लाम कबूल कर लेंगे। अपने नौ वर्षीय पुत्र गोबिंदराय को औपचारिक रूप से गुरता गद्दी प्रदान कर

गुरु तेग बगदुर जी पांच सिखों भाई मतीदास जी भाई, सती दास जी, भाई दयाला जी, भाई गुरदिता जी एवं भाई ऊदा जी के साथ दिल्ली की ओर कूच कर गए।

औरंगजेब को जब इस बात का पता चला, उसने तुरंत गुरु तेग बहादुर जी की गिरफ्तारी का वारंट जारी कर दिया। गुरु तेग बहादुर जी भी इधर आगरा होते हुए औरंगजेब के दरबार दिल्ली पहुंच गए। बादशाह ने बहुत नरमी से उन्हें चंदन की चौकी पर बिठाया। अपने कर्मचारियों द्वारा किए गए नावाजिब सलूक के लिए उसने माफ़ी भी मांगी और कहा कि आप बाबा नानक के गद्दी-नशों हो। आप इस्लाम धर्म कबूल कर लो, ताकि आप हिंदुओं के साथ मुसलमानों के भी पीर बन जाओगे। इस पर गुरु जी ने कहा कि उप परमात्मा/खुदा के बनावे तौर-तरीकों को बदलने का प्रयास करना तुम्हारा गलत है। यदि उस खुदा की भी यही चाहत होती तो वह अलग-अलग धर्म बनाता ही क्यों ? उसकी रजा में दखल का तुम्हें कोई अधिकार नहीं है। हर एक को अपना ही धर्म प्यार है। बादशाह राय का पिता होता है। उसकी जिम्मेदारी है। सबको एक सा समझे। हर धर्म के लोगों को उनके हिसाब से ही उनकी आराधना करने दी जाए। आपके मत के प्रचार-प्रसार से यदि कोई इस्लाम कबूल करे तो कोई एतराज नहीं, लेकिन जबरिया धर्म परिवर्तन करना महापाप है।



एक राजा को अपनी प्रजा के प्रति

पिता के समान होना चाहिए।

– श्री रामचंद्र जी

दुनिया के अन्य मंदिरों से भिन्न है राम मंदिर



राजेंद्र कुमार पांडेय
अयोध्या


श्री राम मंदिर कई मायनों में दुनिया के अन्य मंदिरों से भिन्न है। मंदिर विश्वव्यापी श्री राम की जन्म भूमि पर बनना, समाज को एक सूत्र में बांधने वाला मंदिर होना, इसे विश्व के दूसरे मंदिरों से अलग करता है। दुनिया का शायद यह ऐसा पहला मंदिर है, जहां समाज में तुच्छ समझी जाने वाली गिलहरी अपनी कथा कह रही है। सामाजिक एकता के सूत्रधार समाज को प्रेरणा देने वाले और ईश्वरत्व को

प्राप्त राम के मंदिर परिसर में उनके लीला सहचरों के विग्रह भी इसे अन्य मंदिरों से अलग करता है।

क्षेत्रफल और बनावट की दृष्टि से दुनिया में अन्य बहुत से हिंदू मंदिर हैं। क्षेत्रफल की दृष्टि कंबोडिया का अंकोरवाट मंदिर दुनिया का सबसे बड़ा 402 एकड़ में फैला मंदिर है। अमेरिका के न्यू जर्सी में स्थापित बीपीपीएस स्वामी नारायण अक्षरधाम मंदिर 183 एकड़ में फैला है। तमिलनाडु के चिन्निरापल्ली में 156 एकड़ में फैला श्री रंगनाथ स्वामी मंदिर का फैलाव 156 एकड़ में है। इसी राज्य के वेल्लोर में श्री लक्ष्मी नारायण देवी मंदिर श्री पुरम का मंदिर 40 एकड़ में फैला है। इंडोनेशिया का परब्रम्मेसन मंदिर, भारत का प्रेम मंदिर वृंदावन जैसे तमाम ऐसे मंदिर हैं, जो श्रद्धा के केंद्र होने के साथ ही बड़े क्षेत्रफल में फैले हैं।

कंबोडिया के अंकोरवाट मंदिर भगवान महाविष्णु को समर्पित है। इसी तरह तमिलनाडु का श्री रंगनाथ स्वामी मंदिर में भी महाविष्णु ही हैं। वेल्लोर के थिरुमलाईकोडी स्थित श्री लक्ष्मी नारायणी देवी मंदिर में लक्ष्मी नारायण विराजते हैं। इंडोनेशिया के ब्रंबनन मंदिर में ब्रह्मा, विष्णु और महेश के विग्रह हैं। दिल्ली के छतरपुर में 70 एकड़ में फैले मंदिर में भगवती कात्यायनी का विग्रह है। इसी तरह न्यू जर्सी और दिल्ली के मंदिर में भगवान स्वामी नारायण की मूर्तियां हैं।

खास बात है यह कि इन बड़े मंदिरों में ज्यादातर वैष्णव संप्रदाय के भगवान महाविष्णु के मंदिर हैं। महाविष्णु के ही




अवतार श्री राम हैं। श्री राम का जन्म अयोध्या में हुआ। दुनिया में भगवान महाविष्णु की तरह श्री राम भी व्याप्त हैं। इंडोनेशिया, मलेशिया, मारीशस जैसे दुनिया के विभिन्न देशों में श्री राम आस्था और विश्वास के प्रतीक हैं। इंडोनेशिया में राजा उनके नाम की उपाधि धारण करते हैं। नगरों के नाम श्री राम और रामायण के पात्रों पर हैं। हिंदुओं में अयोध्या को पवित्र स्थल माना जाता है। यह सृष्टि के उदभव काल से ही माना जा रहा है।

अयोध्या में श्री राम के पांच हजार से भी ज्यादा मंदिर हैं। पवित्र अयोध्या में हर घर में श्री राम का मंदिर है, लेकिन उनके जन्म स्थान पर अब तक विवाद के चलते वैसा मंदिर नहीं था, जिसकी गणना दुनिया के इन मंदिरों के साथ की जा सके। मंदिर की दृष्टि से पूरी दुनिया को संस्कृति और संस्कार की रोशनी देने वाले श्रीराम की जन्मभूमि पर अंधेरा रहा। प्रधानमंत्री नरेंद्र मोदी से ध्वज आरोहण के साथ राम मंदिर अपनी पूर्णता को प्राप्त कर रहा है।

राम मंदिर का क्षेत्रफल 70 एकड़ है। 2.7 एकड़ के गर्भगृह में राम लला के मंदिर का निर्माण है। राम लला का विग्रह यहीं स्थापित है। राम मंदिर के लिए दुनिया के लोगों का आकर्षण सबसे ज्यादा अनुभव किया जा रहा है। आने वाले श्रद्धालुओं के आंकड़े भी इस बात की गवाही देते हैं। अयोध्या में उनके जन्म स्थान पर बने श्री राम मंदिर की बड़ी खासियत है कि यह श्री राम की तरह समाज का प्रतिनिधित्व करता है। यह शायद अकेला मंदिर है, जहां देवी-देवताओं के साथ मानव, ऋषि-मुनियों से लेकर पशु-पक्षियों तक को स्थान मिला।

यह वही ऋषि-मुनि हैं, जिन्होंने समाज को धर्म और अध्यात्म विज्ञान का ज्ञान दिया। समाज को संस्कृति और संस्कार दिया। स्वयं श्री राम को इन्हीं ऋषि-मुनियों ने अयोध्या के राम लला से वैश्विक श्री राम बनाया। भले ही वह महाविष्णु के अवतार थे, लेकिन मानव रूप में मर्यादा पुरुषोत्तम श्री राम बनाने का श्रेय भी इन्हीं



बिहार में 65 लाख लोगों का नाम काट दिया गया। उनसे पहचान छीन ली। मैं आप सबसे कहना चाहता हूँ, अगर कोई आपका नाम काटने लिए आए तो उसे बंद करी और मुझे फोन कर दो। मेरे आने के बाद ही ताला खोलना।

–इरफान अंसारी

झारखंड के मंत्री

मंत्री सरकारी अधिकारियों को बंधक बनाने की बात कर रहे हैं। यह अराजकता को बढ़ावा देना है। मंत्री ने संविधान और कानून को बनाए रखने की शपथ ली है और जब वह इस तरह संवैधानिक नियमों के खिलाफ बोलते हैं, तो उन्हें निकाल देना चाहिए।

प्रतुलनाथ शाहदेव

भाजपा प्रवक्ता

संघ के संकल्प से सिद्ध हुआ राम मंदिर निर्माण

अयोध्या में राम मंदिर निर्माण का ये लक्ष्य क्या इतनी ही आसानी से प्राप्त हो गया। इस दिन को देखने और स्वप्न को साकार करने के लिए विधिवत योजना बनी और यह योजना बनाई राष्ट्रीय स्वयंसेवक संघ (आरएसएस) ने। इसके लिए संघ के तत्कालीन सरसंघचालक मधुकर दत्तात्रेय देवरस (बाला साहब देवरस) ने सभी परिस्थितियों, संघ की सामर्थ्य, समाज की आकांक्षा और मनोदशा का गहन अध्ययन, विश्लेषण कर उन कार्यकर्ताओं को श्रीराम जन्मभूमि आंदोलन को आगे बढ़ाने और लक्ष्य तक पहुंचने की अनुमति दी, जो इस आंदोलन को स्थानीय स्तर पर पश्चिमी उत्तर प्रदेश में खासकर मुरादाबाद, मेरठ और कुमायूं मंडलों में चला रहे थे।

संघ के सरसंघचालक से आंदोलन की सफलता और संघ का मार्गदर्शन मांगने वालों में मुरादाबाद निवासी दो सूत्रधार थे, एक मुरादाबाद के पूर्व विभाग प्रचारक और तत्कालीन हिंदू जागरण मंच के पश्चिमी उत्तर प्रदेश के संयोजक दिनेश चंद्र त्यागी (शिक्षा एम एससी फिजिक्स), दूसरे कांग्रेस के प्रखर नेता पूर्व मंत्री, तीन बार कांग्रेस से विधायक रहे मुरादाबाद निवासी दाऊ दयाल खन्ना। बाला साहब से आंदोलन की योजना और विस्तार के लिए यह चर्चा बदायूं में 26 दिसंबर 1983 को लगे संघ के शीत शिविर में हुई। यहां बाला साहब देवरस दो दिन के प्रवास पर शिविर में आए थे।

इस वार्ता में संघ के सरसंघचालक ने कहा कि आंदोलन को संघ को चलाना चाहिए अथवा नहीं इस पर गंभीरता से विचार आवश्यक है। यदि आंदोलन को चलाना है तो यह मानकर आगे बढ़ाया जाए कि इसे हर हाल में सफल करना है, चाहे फिर कितना भी संघर्ष और त्याग क्यों न करना पड़े। साथ ही उन्होंने यह भी कह दिया कि लक्ष्य प्राप्ति में कम से कम 3०

से 40 वर्ष लगेंगे, इसलिए संघ को विचार करना पड़ेगा। उन्होंने अपने सहयोगियों से भी विचार विमर्श किया। उनका मानना था कि यदि संघ इसे अपने हाथ में ले तो सफलता तक संघर्ष जारी रखना पड़ेगा। इसके बाद बाला साहब ने दाऊ दयाल खन्ना और दिनेश चंद्र त्यागी से कहा कि आंदोलन चलाइए संघ सहयोग करेगा। आगे चलकर आंदोलन की प्रखरता और लोकप्रियता को देखते हुए इसे संघ ने अपने समविचार परिवार के संगठन विश्व हिंदू परिषद् को आंदोलन चलाने के लिए कहा। दिल्ली के विज्ञान भवन में सात और आठ अप्रैल 1984 को हुई धर्म संसद में विश्व हिंदू परिषद् ने आंदोलन अपने हाथ में ले लिया। यही विहिप को देखरेख में श्रीराम जन्मभूमि मुक्ति यज्ञ समिति का गठन किया गया। इसके अध्यक्ष गोरक्षपीठाधीश्वर महंत अवैद्यनाथ और महामंत्री दाऊ दयाल खन्ना को बनाया गया। आगे का आंदोलन इस समिति के नेतृत्व में आरंभ हुआ।

राम मंदिर के संकल्प को साकार करने के लिए संघ ने व्यापक योजना बनाई। आंदोलन के लिए लगभग एक दर्जन से अधिक प्रचारकों को विश्व हिंदू परिषद् में भेजा गया। इन प्रचारकों ने अपने जीवन को इस लक्ष्य के लिए समर्पित कर दिया। बंगलौर में 1981 में हुई संघ की बैठक में दिल्ली प्रांत प्रचारक अशोक सिंघल को दायित्व से मुक्त कर विश्व हिंदू परिषद् में नया दायित्व दिया गया। आंदोलन की पूरी सांगठनिक संरचना के मूल केंद्र रहे चंपतराय को भी 1986 में पश्चिम उत्तर प्रदेश में मेरठ विभाग प्रचारक से विश्व हिंदू परिषद में भेज दिया।

वर्ष 1984 में संघ ने आंदोलन की कमान विश्व हिंदू परिषद को सौंपने का महत्वपूर्ण और दूरगामी लक्ष्य प्राप्ति के संकल्प के लिए निर्णय लिया। यह निर्णय

आसान नहीं था, क्योंकि संघ ने अपने एक महत्वपूर्ण संगठन को एक ऐसे आंदोलन के लिए दांव पर लगा दिया था, जिसकी सफलता की राह बहुत कठिन थी। संघर्ष बहुत लंबा था। सुयोग्य, साहसी, समर्पित प्रचारकों की एक बड़ी टीम की आवश्यकता थी, लेकिन संघ ने हिंदू समाज के स्वाभिमान की रक्षा के लिए ये निर्णय किया।

प्रचारक गिरिराज किशोर, ओंकार भावे, सूर्यकृष्ण, श्यामजी गुप्त, राजेंद्र सिंह पंकज, उमाशंकर, पुरुषोत्तम नारायण सिंह, तुलसीराम नाना भागवत, सदानंद काकड़, गुरुजन सिंह, सुबेदार सिंह सरीखे प्रखर प्रचारकों की एक बड़ी टीम संघ से विहिप में भेजी गई। बाद में भी कई प्रमुख प्रचारक संघ से आंदोलन में प्रमुख भूमिका निभाने के लिए विश्व हिंदू परिषद् में भेजे गए। इनमें दिल्ली के क्षेत्र प्रचारक बड़े दिनेश कुमार जी का नाम प्रमुख है।

संघ में ही रहकर वरिष्ठ प्रचारक मोरोपंत पिंगले ने आंदोलन की योजना और रचना की। वे विहिप के मार्गदर्शक बनाए गए। मोरोपंत जी की ही योजना से विहिप ने एकात्मकता यात्राएं निकाल कर जन जागरण किया। राम ज्योति और शिला पूजन जैसे आयोजन हुए। इन कार्यक्रमों ने हिंदू समाज की सुलावस्था आंदोलन, यानी सभा, सम्मेलन, प्रदर्शन, गोष्ठी, धार्मिक आयोजन, धर्म संसद, संत सम्मेलन आदि। दूसरी न्यायालय में विचाराधीन वादों की सुव्यवस्थित ढंग से पैरवी करना।

वैचारिकी | 8

सोशल फोरम

तुम्हें क्या ? कोई तुम्हारे लिए बेहाल हो जाए!

इमरोज ने अमृता को खत लिखा- किसी चीज में मन नहीं लगता, घर खाली लगता है। कोई क्यों इतना पागल हो जाता है किसी के लिए ? क्यों ? पर तुम्हें क्या ? ओ, चुप हो जाने वाली ! ओ, खत न



सुजाता घोखेरबाली
ब्लॉगर

लिखने वाली ! ओ, मेरी सेवों वाली ! तुम्हें क्या ? कोई तुम्हारे लिए हाल से बेहाल हो जाए ! अच्छा, तुम एक बार आओ तो सही ! मैं अपनी बदनसीबी से दो-दो हाथ कर लूंगा। एक खत में लिखते हैं- ऐ मेरी दौलत आओ जितनी खर्ची जाए, उतनी जीने के लिए खर्च लें। आओ, एक-दूसरे का नोट भुना लें। दोनों पागल थे एक दूसरे के प्यार में ! कभी किसी नाम से संबंधित करते, कभी किसी तरह से। इमरोज़ ने समूची अमृता को प्यार

किया। स्टेशन पर इंतजार किया तो अमृता की नज़में, साड़ियां, कुर्ते, चूड़ियां सबके साथ उसके लिए इंतजार किया। उसकी बेटी को अपनी बेटी की तरह पालते हुए इंतजार किया। उसकी रचनाओं के लिए इंतजार किया। अमृता ने भी इमरोज़ के दरजा में पड़े रंगों को सहलाया, पोंछा और यह चाहत की कि वह पेंटिंग करता रहे, जिनमें वह अर्थ तलाशती रहे। अमृता ने इमरोज़ को टूटकर प्यार किया।

उसने लिखा- जी करता है तुम अभी कहीं से उजागर हो जाओ। चाहे धरती से उगो चाहे अंबर से गिरो। कभी लिखा- तुम्हारी कला को सौ-सौ नमस्कार ! तुम्हारे हाथों के आगे मस्तक झुकाती हूं। कलाकार के हाथ उसकी कोख होते हैं।

दोनों के खतों में मिलता है बेइंतहा प्यार, बेक़रारी, साथ न हो पाने की मजबूरी और ख़लिश, साथ होने की बेसब्री, नाराज़गी और मनाना। मैं पढ़ रही थी और सब बहुत अच्छा चल रहा था कि अचानक इमरोज़ लिखते हैं एक खत में- कल रात सपने में देखा तुम गोभी के पराटे बना रही थीं, मैं और सैली दाएं-बाएं बैठे खा रहे थे। आज दिन भर भूख नहीं लगी। कल रात ज़्यादा खा लिया था न ! मेरा फेमिनिस्ट मन अभी चिढ़ने ही वाला था कि हंस पड़ा, मुझे बाक़ी खत याद आ गए। अमृता अक्सर विदेशी यात्राओं पर रहती थीं। उन्हें ख़ूब न्यूते आते थे। इमरोज़ लिखते हैं- ये तीन महीने अमृता के अमृता के साथ हैं, तीन महीने के लिए घर की जिम्मेदारियां हमारे ऊपर छोड़ दो। भोपी (अमृता की बेटी) के इस अंकल में मम्मी भी शामिल जी गई हैं। मैं तुम्हारी तरह दिन भर काम करता हूं और दिन भर घर पर रहता हूं। घर के लिए और अपनी दोनों बेटियों के लिए। मेरा हर खत तुम्हारे नाम एक टोस्ट होगा।

सामयिकी

वैचारिकी

ग्रामीण इलाकों की पहली जरूरत हैं अस्पताल

गांव की चौपाल पर बैठे बुजुर्ग अक्सर कहा करते हैं कि लहलहाती फसल जितनी जरूरी है, उतना ही जरूरी स्वास्थ्य और उसको बनाए रखने के लिए अस्पताल भी हैं। खेती से अनाज मिलता है, लेकिन अस्पताल से जीवन सुरक्षित होता है। जब बच्चे बीमार पड़ते हैं, गर्भवती महिलाओं को देखभाल की जरूरत होती है या बुजुर्ग अचानक बीमार हो जाते हैं, तब घर-परिवार की सारी चिंता सिर्फ एक सवाल पर टिक जाती है कि कैसे जल्दी अस्पताल पहुंच कर मरीज को समय पर इलाज मिल जाए। यही चिंता आज भी देश के लाखों गांवों की है।

अक्सर गांवों से अस्पताल काफी दूर होत हैं। वहां तक जाने के लिए सुगम रास्ते न होना सबसे बड़ी समस्या है। गांव के कच्चे रास्तों, धूल-



कोमल
एक्टिविस्ट

भरी हवाओं और तेज़ गर्मी में यह यात्रा कठिन हो जाती है। वहीं मानसून में ये कच्चे रास्ते कीचड़ से भर जाते हैं, जिससे होकर गुजरना किसी भी गाड़ी के लिए मुश्किल हो जाता है। गर्भवती महिलाओं के लिए यह दूरी सबसे बड़ा संकट बन जाती है। कई बार सड़के टूटी होने से सफर लंबा हो जाता है और महिलाओं की रास्ते में ही डिलीवरी हो जाती है। इससे मां और बच्चे दोनों का जीवन दांव पर लग जाता है।

कई बार साधारण खांसी और बुखार भी बिगड़कर बड़ी समस्या बन जाती है। गांव के

बुजुर्ग अक्सर ब्लड प्रेशर, डायबिटीज या सांस की बीमारियों से जूझते हैं। ऐसी बीमारियों में नियमित दवा और समय-समय पर जांच बहुत जरूरी होती है। मगर जब जांच और दवा के लिए भी दूसरे गांव जाना पड़े तो बुजुर्ग अक्सर इलाज टाल देते हैं। धीरे-धीरे उनकी हालत बिगड़ती जाती है और परिवार को अचानक किसी गंभीर स्थिति का सामना करना पड़ता है।

ग्रामीण भारत में स्वास्थ्य सेवाओं की स्थिति इसी तरह की चुनौतियों से घिरी हुई है। भारत सरकार की Rural Health Statistics 2021-22 रिपोर्ट बताती है कि देश में उप स्वास्थ्य केंद्र, प्राथमिक स्वास्थ्य केंद्र और सामुदायिक स्वास्थ्य केंद्र ग्रामीण स्वास्थ्य ढांचे की रीढ़ है। रिपोर्ट के अनुसार सामुदायिक स्वास्थ्य केंद्रों (सीएचसी) में विशेषज्ञ देखभाल प्रदान करने वाले बुनियादी ढांचे में भारी खामियां थीं। सीएचसी में 83.2 प्रतिशत आवश्यक सर्जन 74.2 प्रतिशत आवश्यक प्रसूति एवं स्त्री रोग विशेषज्ञ, 79.1 प्रतिशत चिकित्सक और 81.6 प्रतिशत आवश्यक बाल रोग विशेषज्ञ उपलब्ध नहीं थे। कुल मिलाकर मौजूदा सीएचसी की आवश्यकता की तुलना में 79.5 प्रतिशत विशेषज्ञों की कमी थी। रिपोर्ट के अनुसार 31 मार्च, 2022 तक भारत में 161,829 उप स्वास्थ्य केंद्र थे जिनमें से 157,935 ग्रामीण क्षेत्रों में कार्यरत थे। लगभग 24,935 पीएचसी ग्रामीण क्षेत्रों में और 6,118 शहरी क्षेत्रों में स्थित थे।

वर्ष 2005 से देश में उप स्वास्थ्य केंद्रों की संख्या में 11,909 की वृद्धि हुई है। इनमें सबसे अधिक राजस्थान (3,011), गुजरात (1,858), मध्य प्रदेश (1,413) और छत्तीसगढ़ (1,306) में वृद्धि हुई है। रिपोर्ट कहती है कि एक उप केंद्र द्वारा कवर की गई औसत ग्रामीण आबादी 5,691 व्यक्ति थी, जबकि औसतन, एक पीएचसी और सीएचसी ने ग्रामीण क्षेत्रों में क्रमशः 36,049 और 164,027 व्यक्तियों को कवर किया था। पांच हजार लोगों की आबादी पर एक सब-सेंटर, तीस हजार की आबादी पर एक प्राथमिक स्वास्थ्य केंद्र और एक लाख बीस हजार की आबादी पर एक सामुदायिक स्वास्थ्य केंद्र संचालित होने चाहिए। दुर्गम इलाकों में यह मानक ओर छोटा है, जैसे तीन हजार पर एक सब-सेंटर, लेकिन वास्तविक स्थिति इस मानक से बहुत दूर है।

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा 25/16-ए, जाफ़्तिंग रोड, लखनऊ-226001 (उ.प्र.) से प्रकाशित एवं प्लेट नं.-42, निकट ब्रद्री नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित।
संपादक- राजेश श्रीनेतन, कार्यकारी संपादक- अनिल त्रिगुणायत*
0522-4008111 (कार्यालय), ईमेल-editorschoice@amritvichar.com, आर.एन.आई नं0-50986/1989 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा)।

शिलान्यास से भव्य निर्माण तक

1989: राम जन्मभूमि पर मंदिर का शिलान्यास

जनवरी 1989 में प्रयाग में कुंभ मेले के दौरान मंदिर निर्माण के लिए गांव-गांव शिला पूजन कराने का फैसला हुआ। साथ ही 9 नवंबर 1989 को श्रीराम जन्मभूमि स्थल पर मंदिर के शिलान्यास की घोषणा की गई। काफी विवाद और खींचतान के बाद तत्कालीन प्रधानमंत्री राजीव गांधी ने शिलान्यास की इजाजत दे दी। बिहार निवासी कामेश्वर चौपाल से शिलान्यास कराया गया।

1990: आडवाणी ने शुरू की रथ यात्रा आंदोलन को दी धार

सितंबर 1990 को लाल कृष्ण आडवाणी रथ यात्रा लेकर निकले। इस यात्रा ने राम जन्मभूमि आंदोलन को और धार दे दी। आडवाणी गिरफ्तार हुए। गिरफ्तारी के साथ केंद्र में सत्ता परिवर्तन भी हुए।

1992: विवादित ढांचा गिरा, कल्याण सरकार बर्खास्त


6 दिसंबर 1992 को अयोध्या पहुंचे हजारों कारसेवकों ने विवादित ढांचा गिरा दिया। इसकी जगह इसी दिन शाम को अस्थायी मंदिर बनाकर पूजा-अर्चना शुरू कर दी। केंद्र की तत्कालीन पीवी नरसिम्हा राव सरकार ने राज्य की कल्याण सिंह सरकार सहित अन्य राज्यों की भाजपा सरकारों को भी बर्खास्त कर दिया। जन्मभूमि थाना में ढांचा ध्वंस मामले में भाजपा के कई नेताओं समेत हजारों लोगों पर मुकदमा दर्ज कर दिया गया।

1993: दर्शन-पूजन की मिली अनुमति

बाबरी ढहाए जाने के दो दिन बाद 8 दिसंबर 1992 को अयोध्या में कर्फ्यू लगा था। वकील हरिशंकर जैन ने उच्च न्यायालय की लखनऊ खंडपीठ में गुहार लगाई कि भगवान भूखे हैं। राम भोग की अनुमति दी जाए। करीब 25 दिन बाद 1 जनवरी 1993 को न्यायाधीश हरिनाथ तिलहरी ने दर्शन-पूजन की अनुमति दे दी। 7 जनवरी 1993 को केंद्र सरकार ने ढांचे वाले स्थान व कल्याण सिंह सरकार द्वारा न्यास को दी गई भूमि सहित यहां पर कुल 67 एकड़ भूमि का अधिग्रहण कर लिया।

2002: हाईकोर्ट में शुरू हुई मालिकाना हक पर सुनवाई

अप्रैल 2002 में उच्च न्यायालय की लखनऊ खंडपीठ ने विवादित स्थल का मालिकाना हक तय करने के लिए सुनवाई शुरू हुई। उच्च न्यायालय ने 5 मार्च 2003 को भारतीय पुरातत्व सर्वेक्षण को संबंधित स्थल पर खुदाई का निर्देश दिया। 22 अगस्त 2003 को भारतीय पुरातत्व सर्वेक्षण ने न्यायालय को रिपोर्ट सौंपी। इसमें संबंधित स्थल पर जमीन के नीचे एक विशाल हिंदू धार्मिक ढांचा (मंदिर) होने की बात कही गई।



राम मंदिर भूमि पूजन के अवसर पर श्रद्धा निवेदित करते प्रधानमंत्री नरेंद्र मोदी (फाइल फोटो)

2010: इलाहाबाद उच्च न्यायालय ने दिया ऐतिहासिक फैसला

30 सितंबर 2010 को इलाहाबाद उच्च न्यायालय ने इस स्थल को तीनों पक्षों श्रीराम लला विराजमान, निर्माही अखाड़ा और सुन्नी सेंट्रल वक्फ बोर्ड में बराबर-बराबर बांटने का आदेश दिया। न्यायाधीशों ने बीच वाले गुंबद के नीचे जहां मूर्तियां थीं, उसे जन्मस्थान माना। इसके बाद मामला सर्वोच्च न्यायालय पहुंचा।

2017 : सर्वोच्च न्यायालय द्वारा मध्यस्थता की पेशकश

21 मार्च 2017 को सर्वोच्च न्यायालय ने मध्यस्थता से मामले सुलझाने की पेशकश की। यह भी कहा कि दोनों पक्ष राजी हों, तो वह भी इसके लिए तैयार है।

2019 : सुप्रीम फैसला और मंदिर निर्माण का रास्ता साफ

6 अगस्त 2019 को सर्वोच्च न्यायालय ने प्रतिदिन सुनवाई शुरू की। 16 अक्टूबर 2019 को सर्वोच्च न्यायालय में सुनवाई पूरी हुई और कोर्ट ने फैसला सुरक्षित रख लिया। इससे पहले 40 दिन तक लगातार सुप्रीम कोर्ट में सुनवाई हुई। 9 नवंबर 2019 को 134 साल से चली आ रही लड़ाई में सर्वोच्च न्यायालय ने संबंधित स्थल को श्रीराम जन्मभूमि माना और 2.77 एकड़ भूमि रामलला के स्वामित्व की मानी। वहीं, निर्माही अखाड़ा और सुन्नी वक्फ बोर्ड के दावों को खारिज कर दिया गया। इसके साथ ही कोर्ट ने निर्देश दिया कि मंदिर निर्माण के लिए केंद्र सरकार तीन महीने में ट्रस्ट बनाए और ट्रस्ट निर्माही अखाड़े के एक प्रतिनिधि को शामिल करे। साथ ही यह भी आदेश दिया कि उत्तर प्रदेश की सरकार मुस्लिम पक्ष को वैकल्पिक रूप से मस्जिद बनाने के लिए 5 एकड़ भूमि किसी उपयुक्त स्थान पर उपलब्ध कराए।


2020: अयोध्या में मंदिर की आधारशिला के साथ निर्माण कार्य शुरू

इसी के साथ दशकों से चली आ रही लंबी कानूनी लड़ाई समाप्त हो गई। 5 फरवरी 2020 को प्रधानमंत्री नरेंद्र मोदी ने अयोध्या में मंदिर निर्माण के लिए राम जन्मभूमि तीर्थ क्षेत्र ट्रस्ट की घोषणा की। इसके छह महीने बाद 5 अगस्त 2020 को प्रधानमंत्री ने अयोध्या में राम मंदिर की आधारशिला रखी।

2024: रामलला की प्राण प्रतिष्ठा

134 साल चली कानूनी लड़ाई के बाद राम जन्मभूमि पर मंदिर के पहले चरण का काम पूरा होने के बाद इसमें रामलला को स्थापित किया गया। 122 जनवरी 2024 की वह ऐतिहासिक तारीख थी, जब मंदिर में भगवान राम की प्राण प्रतिष्ठा हुई। 23 जनवरी से मंदिर आम लोगों के लिए खुल गया था।

स्रोत- गजेटियर, हिन्दू चेतना स्मारिका



विवेक सक्सेना
अयोध्या

राम नगरी अयोध्या अलौकिक से अद्भुत हुई

इतिहास में दर्ज हो रही है एक-एक तिथि

राम मंदिर शिलान्यास, फिर प्राण प्रतिष्ठा और अब ध्वजारोहण। एक एक तिथि अब इतिहास में दर्ज हो रही है। अयोध्या की अलौकिकता अद्भुत बन गई है। शिलान्यास के बाद से रामनगरी में निरंतर विशिष्ट आयोजनों की श्रृंखला नए कीर्तिमान गढ़ रही है। प्राण प्रतिष्ठा समारोह में जहां रामोत्सव के रंग क्षितिज पर छापे थे, वहीं योगी सरकार द्वारा लगातार आठ भव्य दीपोत्सव के आयोजनों ने अयोध्या को विश्व पटल पर आच्छादित कर दिया। अब जब राम मंदिर पूर्ण स्वरूप में अपनी आभा बिखेर रहा है, तो 25 नवंबर को प्रधानमंत्री नरेंद्र मोदी द्वारा होने वाला ध्वजारोहण अनुष्ठान उत्सव रामनगरी के लिए ही नहीं, बल्कि सनातन समाज को आह्लादित कर देने वाला है।

राम जन्मभूमि पर बने भव्य राम मंदिर ने अब अपना पूर्ण स्वरूप धारण कर लिया है। शिलान्यास के पावन क्षण से शुरू हुई यात्रा अब ध्वजारोहण के साथ एक और स्वर्णिम अध्याय लिखने को तैयार है। 25 नवंबर को प्रधानमंत्री नरेंद्र मोदी स्वयं भगवा ध्वज चढ़ाकर मंदिर को पूर्णता प्रदान करेंगे। यह आयोजन केवल एक अनुष्ठान नहीं, बल्कि पांच सदी के संकल्प की पराकाष्ठा है। 5 अगस्त 2020 को प्रधानमंत्री ने जब राम मंदिर का शिलान्यास किया था, तब करोड़ों रामभक्तों की आंखें नम थीं। उस दिन अयोध्या ने सदियों का इंतजार समाप्त होते देखा। इसके बाद 22 जनवरी 2024 को प्राण प्रतिष्ठा के साथ रामलला अपने नवीन मंदिर में विराजमान हुए। देश-दुनिया के कोने-कोने से आए श्रद्धालु उस अलौकिक दृश्य के साक्षी बने, जब प्रभु श्रीराम की मूर्ति में प्राण फूँके गए। अब जब मंदिर का गर्भगृह, नृत्य मंडप, सिंह द्वार और भेय खंड पूरे हो चुके हैं, तब ध्वजारोहण का क्षण आया है। श्रीराम जन्मभूमि तीर्थ क्षेत्र ट्रस्ट द्वारा ध्वजारोहण को लेकर सभी तैयारियां पूरी कर लीं गई हैं। राम मंदिर में ध्वजारोहण को लेकर विशेष अनुष्ठान भी प्रारंभ हो गया है। अनुष्ठान से पहले निकली कलश यात्रा ने नई आध्यात्मिक चेतना का संचार किया है।

अयोध्यावासियों ने ही नहीं संपूर्ण सनातन समाज को प्राण प्रतिष्ठा की तरह ही अब राम मंदिर पर लहराने वाली धर्म ध्वज पताका की प्रतीक्षा है। राष्ट्रीय बौद्धिक परिषद प्रमुख विजयशंकर पांडेय कहते हैं कि यह सनातन समाज के स्वप्नों का पूर्ण साकार रूप है, मंदिर पर ध्वजारोहण विश्व में मर्यादा पुरुषोत्तम के प्रति श्रद्धा के नवीन प्रकटीकरण का संवाहक होगा।



अब तक के इतिहास के अहम पड़ाव

- 1528- अयोध्या में राम जन्मभूमि पर मस्जिद बनने से शुरू हुआ विवाद मुगल शासक बाबर के सूबेदार मीरबाकी ने 1528 में अयोध्या में एक मस्जिद बनवाई। यह मस्जिद उसी जगह बनी जहां भगवान राम का जन्म हुआ था। बाबर के सम्मान में मीर बाकी ने इस मस्जिद का नाम बाबरी मस्जिद रखा। 19 वीं सदी में हिंदुओं ने यह मामला उठाया और कहा कि भगवान राम के जन्मस्थान मंदिर को तोड़कर मस्जिद बना ली गई। इसके बाद से रामलला के जन्मस्थल को वापस पाने की लड़ाई शुरू हुई।
- 1858- बाबरी मस्जिद बनने के 330 साल बाद हुई पहली एफआईआर मीरबाकी के मस्जिद बनाने के 330 साल बाद 1858 में लड़ाई कानूनी हो गई, जब पहली बार परिसर में हवन, पूजन करने पर एक एफआईआर हुई। अयोध्या विजिटिंड किताब के मुताबिक एक दिसंबर 1858 को अवध के थानेदार शीतल दुबे ने अपनी रिपोर्ट में बताया कि परिसर में वृक्षतुरा बना है। ये पहला कानूनी दस्तावेज है, जिसमें परिसर के अंदर राम के प्रतीक होने के प्रमाण हैं। इसके बाद तारों की एक बाड़ खड़ी कर विवादित भूमि के आंतरिक और बाहरी परिसर में मुस्लिमों और हिंदुओं को अलग-अलग पूजा और नमाज की इजाजत दी गई।
- 1885- जब अदालत पहुंची राम के लिए पक्के घर की बात 1858 में हुई लड़ाई के 27 साल बाद 1885 में राम जन्मभूमि के लिए लड़ाई अदालत पहुंची। जब निर्माही अखाड़े के महंत रघुबर दास ने फैजाबाद के न्यायालय में स्वामित्व को लेकर दीवानी मुकदमा दायर किया। दास ने बाबरी ढांचे के बाहरी आंगन में स्थित राम चबूतरे पर बने अस्थायी मंदिर को पक्का बनाने और छत डालने की मांग की। जज ने फैसला सुनाया कि वहां हिंदुओं को पूजा-अर्चना का अधिकार है, लेकिन वे जिलाधिकारी के फैसले के खिलाफ मंदिर को पक्का बनाने और छत डालने की अनुमति नहीं दे सकते।
- 1949- मूर्तियों का प्रकटीकरण देश के आजाद होने के दो साल बाद 22 दिसंबर 1949 को ढांचे के भीतर गुंबद के नीचे रामलला की मूर्तियों का प्रकटीकरण हुआ। हिंदू पक्ष का कहना था कि राम प्रकट हुए हैं, जबकि मुस्लिमों ने आरोप लगाया था कि किसी ने रातों-रात मूर्तियां रख दीं। इसके बाद इसे विवादित ढांचा मानकर ताला लगावा दिया गया था।
- 1950- आजादी के बाद पहला मुकदमा आजादी के बाद पहला मुकदमा हिंदू महासभा के सदस्य गोपाल सिंह विशारद ने 16 जनवरी, 1950 को सिविल जज, फैजाबाद की अदालत में दायर किया। विशारद ने ढांचे के मुख्य गुंबद के नीचे स्थित भगवान की प्रतिमाओं की पूजा-अर्चना की मांग की। करीब 11 महीने बाद 5 दिसंबर 1950 को ऐसी ही मांग करते हुए महंत रामचंद्र परमहंस ने सिविल जज के यहां मुकदमा दाखिल किया। मुकदमे में दूसरे पक्ष को संबंधित स्थल पर पूजा-अर्चना में बाधा डालने से रोकने की मांग रखी गई। 13 मार्च 1951 को गोपाल सिंह विशारद मामले में न्यायालय ने मुस्लिम पक्ष को पूजा-अर्चना में बाधा न डालने की हिदायत दी। ऐसा ही आदेश परमहंस की तरफ से दायर मुकदमे में भी दिया गया।
- 1959- निर्माही अखाड़े ने मांगी पूजा-अर्चना की अनुमति 17 दिसंबर 1959 को रामानंद संप्रदाय की तरफ से निर्माही अखाड़े के छह व्यक्तियों ने मुकदमा दायर कर इस स्थान पर अपना दावा ठोका। साथ ही मांग रखी कि रिसीवर प्रियदत्त राम को हटाकर उन्हें पूजा-अर्चना की अनुमति दी जाए। यह उनका अधिकार है। मुकदमों की कड़ी में एक और मुकदमा 18 दिसंबर 1961 को दर्ज किया गया। ये मुकदमा उत्तर प्रदेश के केंद्रीय सुन्नी वक्फ बोर्ड ने दायर किया। कहा कि यह जगह मुसलमानों की है। ढांचे को हिंदुओं से लेकर मुसलमानों को दे दिया जाए। ढांचे के अंदर से मूर्तियां हटा दी जाएं। ये मामले न्यायालय में चलते रहे।

- 1982- हिंदू धर्मस्थलों की मुक्ति का अभियान 1982 वो साल था जब विश्व हिंदू परिषद ने राम, कृष्ण और शिव के स्थलों पर मस्जिदों के निर्माण को साजिश करार दिया और इनकी मुक्ति के लिए अभियान चलाने का एलान किया। दो साल बाद 8 अप्रैल 1984 को दिल्ली में संत-महात्माओं, हिंदू नेताओं ने अयोध्या के श्रीराम जन्मभूमि स्थल की मुक्ति और ताला खुलवाने को आंदोलन का फैसला किया।
- 1986- परिसर का ताला खुला कानूनी लड़ाई में एक फैसला 1 फरवरी 1986 को आया जब फैजाबाद के जिला न्यायाधीश केएम पांडेय ने स्थानीय अधिवक्ता उमेश पांडेय की अर्जी पर इस स्थल का ताला खोलने का आदेश दे दिया। फैसले के खिलाफ इलाहाबाद उच्च न्यायालय की लखनऊ खंडपीठ में दायर अपील खारिज हो गई।

हाईलाइट

धवन व हरभजन होंगे आकर्षण का केंद्र

नई दिल्ली। पूर्व भारतीय क्रिकेटर शिखर धवन और हरभजन सिंह तथा दक्षिण अफ्रीका के दिग्गज तेज गेंदबाज डेल स्टेन और ऑस्ट्रेलिया के ऑलराउंडर शेन वॉटसन 26 जनवरी से चार फरवरी तक गोवा में होने वाली लीजेंड्स प्रो टी20 लीग में आकर्षण का केंद्र होंगे। आयोजकों ने प्रेस विज्ञापित में बताया कि ऑस्ट्रेलिया के पूर्व कप्तान माइकल व्लाक को लीग आयुक्त नियुक्त किया गया है। इस लीग में छह फ्रेंचाइजी आधारित टीम और 90 दिग्गज खिलाड़ी हिस्सा लेंगे। प्रतियोगिताओं के मुकाबलों का आयोजन 1919 स्पोर्ट्स क्रिकेट स्टेडियम में किया जाएगा।

विलियम्सन की टीम में वापसी

वेलिंगटन। केन विलियम्सन को अगले महीने वेस्टइंडीज के खिलाफ होने वाली तीन टेस्ट मैचों की श्रृंखला के लिए न्यूजीलैंड की 14 सदस्यीय टीम में शामिल किया गया है। विलियम्सन जिम्बाब्वे में न्यूजीलैंड की पिछली टेस्ट श्रृंखला और इस सत्र में अब तक सीमित ओवरों के अधिकतर मैचों में नहीं खेल पाए थे। विलियम्सन का न्यूजीलैंड क्रिकेट के साथ सीमित अनुबंध है, जो उन्हें विदेशी लीगों में खेलने की अनुमति देता है, जबकि वे उपलब्ध होने पर न्यूजीलैंड के लिए भी खेल सकते हैं। न्यूजीलैंड के मुख्य कोच रॉब वॉल्टर ने कहा मैदान पर केन की क्षमता से सभी अच्छी तरह से अवगत हैं। उनकी वापसी से हमारी टेस्ट टीम को मजबूती मिलेगी।

वेई यी ने सिंदारोव को बराबरी पर रोका

पणजी। चीन के ग्रैंडमास्टर वेई यी ने सोमवार को यहां शतरंज विश्व कप फाइनल की पहली बाजी में ग्रैंडमास्टर जवाखिर सिंदारोव को बराबरी पर रोका जबकि तीसरे स्थान के मुकाबले में ग्रैंडमास्टर आंद्रे इसिपेंको ने ग्रैंडमास्टर नोदिरबेक याकुबोएव को हराया। पहली बाजी में वेई ने काले मोहरों से खेलते हुए सिंदारोव को जीत दर्ज करने के लिए जोखिम उठाने के लिए मजबूर किया। वेई ने एक समय मजबूत स्थिति बना रखी थी लेकिन सिंदारोव वापसी करने में सफल रहे और अंततः दोनों खिलाड़ी 50 चाल के बाद मुकाबले को ड्रा कराने के लिए राजी हो गए। तीसरे स्थान के प्ले ऑफ में इसिपेंको ने याकुबोएव को 38 चाल में हराया। कैडिडेट्स टूर्नामेंट में उनकी जगह सुनिश्चित करने के लिए अब अगली बाजी में सिर्फ ड्रा ही काफी होगा।

प्रांजलि ने 25 मीटर पिस्टल में स्वर्ण जीता

टोक्यो। भारतीय निशानेबाज प्रांजलि प्रशांत धूमल ने अपना शानदार प्रदर्शन जारी रखते हुए सोमवार को यहां महिलाओं की 25 मीटर पिस्टल स्पर्धा में स्वर्ण पदक जीता, जो डेफलिम्पिक्स (बंधिर ओलंपिक) में उनका तीसरा पदक है। इससे पहले उन्होंने अभिनव देशपाल के साथ मिश्रित पिस्टल स्पर्धा में स्वर्ण और महिला एयर पिस्टल में रजत पदक जीता था। महिलाओं की 25 मीटर पिस्टल स्पर्धा में यूक्रेन की मोसिना हालिना ने रजत और कोरिया की जियोन जिवोन ने कांस्य पदक जीता। भारत की एक अन्य खिलाड़ी और महिलाओं की एयर पिस्टल स्पर्धा में स्वर्ण पदक जीतने वाली अनुया प्रसाद चौथे स्थान पर रहीं। प्रांजलि ने 600 में से 573 अंक के नए वार्लांकिफेशन विश्व रिकॉर्ड के साथ फाइनल में प्रवेश किया था। अनुया प्रसाद वार्लांकिफेशन में 569 स्कोर के साथ दूसरे स्थान पर रहीं।

श्रीकांत व प्रणय की नजरें सैयद मोदी इंटरनेशनल में वापसी पर

लखनऊ, एजेंसी

सीनियर बैडमिंटन खिलाड़ी किदाम्बी श्रीकांत और एचएस प्रणय इस सत्र का अंत जीत के साथ करना चाहेंगे लेकिन उन्हें मंगलवार से यहां शुरू हो रहे सैयद मोदी अंतर्राष्ट्रीय सुपर 300 टूर्नामेंट में युवा खिलाड़ियों की कड़ी चुनौती का सामना करना होगा जो शीर्ष खिलाड़ियों के खिलाफ खुद को परखने के लिए तैयार हैं।

इस 240,000 डॉलर इनामी प्रतियोगिता की चमक भी कुछ कम हो गई है, क्योंकि अमेरिकी ओपन चैंपियन आयुष शेड्ढी ने हाल ही में ऑस्ट्रेलियाई ओपन में हारा लेने के बाद अंतिम समय में इस प्रतियोगिता



सिर्फ सात रन बनाकर पैवेलियन लौटते कप्तान ऋषभ पंत। एजेंसी

यान्सेन के सामने बल्लेबाजों का समर्पण, क्लीन स्वीप का खतरा

गुवाहाटी टेस्ट का तीसरा दिन : सिर्फ 201 रनों पर सिमट गई भारतीय पारी

गुवाहाटी, एजेंसी

कप्तान ऋषभ पंत सहित प्रमुख बल्लेबाजों के गैर जिम्मेदाराना रवैये से अपने विकेट इनाम में देने के कारण भारतीय टीम सोमवार को यहां अपनी पहली पारी में 201 रन पर सिमट गई। जिससे दक्षिण अफ्रीका ने दूसरे और अंतिम टेस्ट मैच में मजबूत शिकंजा कसकर श्रृंखला में क्लीन स्वीप करने की तरफ मजबूत कदम बढ़ाए। अपनी पहली पारी में 489 रन बनाने वाले दक्षिण अफ्रीका ने पहली पारी में 288 रन की बढ़त हासिल की। उसने भारत को फॉलोऑन देने की बजाय दूसरी पारी में बल्लेबाजी करना उचित समझा। उसने तीसरे दिन का खेल समाप्त होने तक अपनी दूसरी पारी में बिना किसी नुकसान के 26 रन बनाए हैं और उसकी कुल बढ़त 314 रन की हो गई है।

खराब रोशनी के कारण जब तीसरे दिन का खेल समाप्त घोषित किया गया तब एडेन मार्करम 12 और रयान रिकलेटन 13 रन पर खेल रहे थे। भारत का स्कोर एक समय एक विकेट पर 95 रन था लेकिन इसके बाद उसने 27 रन के अंदर छह विकेट गंवा दिए। पिच से कभी कभार उछाल और थोड़ा टर्न मिल रहा है पर वह अभी भी बल्लेबाजी के लिए अनुकूल है लेकिन अधिकतर भारतीय बल्लेबाजों ने गलत शॉट खेल कर अपने विकेट इनाम दिए। इनमें मुख्य रूप से साई सुदर्शन, ध्रुव जुरेल और कप्तान ऋषभ पंत शामिल हैं। दक्षिण अफ्रीका की तरफ से मार्को यान्सेन सबसे सफल गेंदबाज रहे। दक्षिण अफ्रीका की पहली पारी में 93 रन बनाने वाले इस तेज



कप्तान ऋषभ पंत का विकेट लेने के बाद जश्न मनाते दक्षिण अफ्रीका के मार्को यान्सेन।

एजेंसी

गेंदबाज ने 48 रन देकर छह विकेट लिए। उन्होंने अपने लंबे कद का अच्छा फायदा उठाकर भारतीय बल्लेबाजों को अपनी शॉर्ट पिच गेंदों से निशाना बनाया। ऑफ स्पिनर साइमन हार्मर (64 रन देकर तीन विकेट) ने उनका अच्छा साथ दिया। मार्करम ने पांच कैच लेकर अपनी महत्वपूर्ण भूमिका निभाई। भारतीय और बल्लेबाजों को अपने निचले क्रम के बल्लेबाज वाशिंगटन सुंदर (92 गेंद पर 48 रन) और कुलदीप यादव (134 गेंद पर 19 रन) से सीख लेनी चाहिए जिन्होंने सात विकेट 122 रन पर गिरने के बाद आठवें विकेट के लिए 72 रन जोड़े। उनकी साझेदारी टूटने के बाद भारतीय पारी सिमटने में देर नहीं लगी।

यशस्वी जायसवाल (97 गेंदों में 58 रन) ने स्ट्रोक्स से भरपूर अर्धशतक जड़ा, लेकिन हार्मर की एक गेंद ने अचानक उछाल लिया जिस पर वह गच्चा खा गए और यान्सेन को कैच दे बैठे। केएल राहुल (22) आउट होने वाले पहले बल्लेबाज थे। वह भी जायसवाल के साथ 65 रन की साझेदारी के दौरान अच्छी बल्लेबाजी कर रहे थे लेकिन केशव

महाराज और हार्मर की दो गेंद ऐसी थी जिसने सुबह के सत्र का रुख पूरी तरह बदल दिया। पिच में ज्यादा खामियां नहीं थीं और जायसवाल के आकर्षक स्ट्रोक-प्ले ने इसकी पुष्टि की। उन्होंने हार्मर की गेंद को बार-बार लेंथ से स्वीप किया और महाराज की गेंद पर काउ कॉन्टर के ऊपर से छक्का भी जड़ा। यहां तक कि राहुल भी दूसरे छोर पर सहजता से रन बटोर रहे थे लेकिन महाराज की टर्न लेती एक गेंद उनके बल्ले का बाहरी किनारा लेकर पहली स्लिप में मार्करम के हाथों में चली गई। सुदर्शन (15) की स्पिनरों के खिलाफ बैकफुट पर जाने और इस प्रक्रिया में विफल होने की कमजोरी फिर से खुलकर सामने आ गई। जैसा कि वेस्टइंडीज के खिलाफ अहमदाबाद में हुआ था, एक बार फिर वह हार्मर की गेंद को पुल करने के लिए बैकफुट पर चले गए लेकिन सही तरह से शॉट लगा पाए और रयान रिकलेटन ने मिडविकेट पर डाइव लगाकर कैच लपक दिया। जुरेल (00) को चायकाल से ठीक पहले यानसन की गेंद पर पुल करने की जरूरत नहीं थी।

पीएम मोदी ने दृष्टिबाधित महिला टीम की सराहना की

नई दिल्ली : प्रधानमंत्री नरेन्द्र मोदी ने भारतीय दृष्टिबाधित महिला क्रिकेट टीम को पहला टी-20 विश्व कप जीतने पर बधाई देते हुए सोमवार को कहा कि यह जीत टीम वर्क और दृढ़ संकल्प का शानदार उदाहरण है।

भारत ने रविवार को कोलंबो के पी सारा ओवल में खेले गए फाइनल में नेपाल को सात विकेट से हराकर टूर्नामेंट जीता। भारत ने पहले गेंदबाजी करते हुए नेपाल को पांच विकेट पर 114 रन पर रोक दिया और फिर 12 ओवर में तीन विकेट पर 117 रन बनाकर खिताब अपने नाम किया। मोदी ने अपने एक्स पेज पर लिखा पहला दृष्टिबाधित महिला टी-20 विश्व कप जीतकर इतिहास रचने के लिए भारतीय दृष्टिबाधित महिला क्रिकेट टीम को बधाई। इससे भी अधिक सराहनीय बात यह है कि वे टूर्नामेंट में अजेय रहीं। उन्होंने कहा यह वास्तव में एक ऐतिहासिक खेल उपलब्धि है। यह कड़ी मेहनत, टीम वर्क और दृढ़ संकल्प का शानदार उदाहरण है। प्रत्येक खिलाड़ी एक चैंपियन है। टीम को भविष्य के लिए मेरी शुभकामनाएं।

भारत ने ढाका में महिला कबड्डी विश्व कप जीता



ढाका, एजेंसी

भारतीय महिला कबड्डी टीम ने सोमवार को चीनी ताइपै को 35-28 से हराकर लगातार दूसरा विश्व कप खिताब जीत लिया।

भारत 11 देशों के टूर्नामेंट में शीर्ष पर रहा। प्रधानमंत्री नरेन्द्र मोदी ने टीम को बधाई देते हुए एक्स पर लिखा भारतीय महिला कबड्डी टीम को विश्व कप 2025 जीतकर देश को गौरवान्वित करने के लिये बधाई। उन्होंने जबर्दस्त

- **बेटियों ने फिर किया कमाल 30 दिन में 3 वर्ल्ड कप**
- **फाइनल में चीनी ताइपै को 35-28 से हराया**

कौशल, प्रतिबद्धता और दृढ़ता का प्रदर्शन किया।

उनकी जीत से अनगिनत युवाओं को कबड्डी खेलने, बड़े सपने देखने और ऊंचे लक्ष्य तय करने की प्रेरणा मिलेगी। भारत ने सेमीफाइनल में ईरान को 33-21 से हराया था। दूसरी ओर चीनी

हमारी महिला कबड्डी टीम ने इतिहास रचा जो गर्व का पल है। पूरी टीम को महिला कबड्डी विश्व कप जीतने पर बधाई।

आपकी शानदार जीत ने फिर साबित कर दिया कि भारत की खेल प्रतिभाएं शिखर पर क्यों हैं। भविष्य के लिये शुभकामनाएं।

-अमित शाह, गृहमंत्री

ताइपै ने बांग्लादेश को 25-18 से मात दी थी।

मेदवेदेव और बोपन्ना डब्ल्यूटीएल में एक ही टीम में

बेंगलुरु। रूस के स्टार खिलाड़ी दानिल मेदवेदेव और अनुभवी भारतीय रोहन बोपन्ना 17 से 20 दिसंबर तक यहां होने वाली विश्व टेनिस लीग (डब्ल्यूटीएल) के लिए एक ही टीम में खेलेंगे जबकि सुमित नागल उस टीम का हिस्सा हैं जिसमें दुनिया के पूर्व नंबर छह खिलाड़ी गेल मोनफिल्स शामिल हैं।

निक किर्गियोस और कनाडा के स्टार डेनिस शापोवालोव भी चार टीम की इस फ्रेंचाइजी आधारित प्रतियोगिता में आकर्षण का केंद्र होंगे। एसएम कृष्णा टेनिस स्टेडियम में होने वाले 2025 सत्र में चार टीम में 16 अंतरराष्ट्रीय और भारतीय खिलाड़ी शामिल होंगे। यह टूर्नामेंट तीन सत्र के बाद पहली बार यूईई के बाहर आयोजित हो रहा है।

साक्षात्कार

खिलाड़ियों की फिटनेस बेहतर होनी चाहिए: साइना

नई दिल्ली, एजेंसी

ओलंपिक पदक विजेता बैडमिंटन खिलाड़ी साइना नेहावाल ने भारतीय खिलाड़ियों को अंतर्राष्ट्रीय बैडमिंटन की मांगों पर खरा उतरने और प्रदर्शन में निरंतरता लाने के लिए अपनी शारीरिक फिटनेस बेहतर करने की सलाह दी है। लंदन ओलंपिक 2012 की कांस्य पदक विजेता साइना ने पीटीआई से बातचीत में बताया कि मौजूदा पीढ़ी के लिये चोटें आम बात हो गई हैं और महिला एकल खिलाड़ियों की नयी जमात में आक्रामकता का अभाव है।

लीजेंड्स विजन लीगसी टूर इंडिया के लिये शहर में आई साइना ने कहा हमें प्रदर्शन में निरंतरता



लानी होगी। हमे सात्विक चिराग, लक्ष्य या सिंधू या आने वाले खिलाड़ियों से लगातार अच्छे प्रदर्शन की उम्मीद है। हमे नतीजे चाहिये। उन्होंने कहा उन्हें अच्छे ट्रेनर और फिजियो देखने चाहिए। अगर शरीर सी फीसदी फिट है तो कोचिंग कठिन नहीं है। लगातार खिताब जीतने के लिये शरीर को मजबूत बनाने

की कवायद में अधिक ट्रेनर और फिजियो पर फोकस करना होगा। साइना ने कहा विक्टर एक्सलसेन ने यही किया और कैरोलिना मारिन ने भी। मानसिक तैयारी तो सभी की अच्छी होती है लेकिन शारीरिक तौर पर और बेहतर होने की जरूरत है। लक्ष्य सेन ने 2025 सत्र में पहला खिताब जीता जब उन्होंने आस्ट्रेलियाई ओपन सुपर 500 फाइनल में जापान के युशी तनाका को हराया।

साइना ने कहा जीत तो जीत है जिससे आत्मविश्वास बढ़ता है। उसने इस टूर्नामेंट में अच्छा प्रदर्शन किया है। यह अच्छा संकेत है कि वह फॉर्म में लौट रहा है। उन्होंने कहा उसने ओलंपिक में अच्छा खेला था और यहां भी।

लक्ष्य सेन हैं सर्वश्रेष्ठ पुरुष खिलाड़ी

खिलाड़ी के तौर पर प्रशंसा और आलोचना दोनों का सामना करना पड़ता ही है। वह शीर्ष स्तर पर है और उससे लगातार जीत की अपेक्षा रहती है। वह इस समय हमारा सर्वश्रेष्ठ पुरुष खिलाड़ी है लिहाजा अतिरिक्त दबाव है लेकिन वह अच्छा खेल रहा है। साइना और पी वी सिंधू ने कम उम्र से ही अंतर्राष्ट्रीय खिताब जीतने शुरू कर दिये थे लेकिन महिला वर्ग में मौजूदा पीढ़ी की खिलाड़ी उस तरह का प्रभाव नहीं छोड़ पाई है। साइना ने कहा शायद इस पीढ़ी में आक्रामकता कम है। मैं और सिंधू अधिक आक्रामक और ताकतवर थे।

